

ተከታታሊ ጽሑፋት አብ ምጅማር መንፈሳዊ ሂወት

(3 / 12)

ከመይ ጌረ መጽሐፍ ቅዱስ የንብብ ?

ግብራውን ቅልል ዝበለ መንገዲ

አዳላዊ

ቤት ፍቅሪ እግዚአብሔር

ተሽታታሊ ጽሑፋት አብ ምጅማር መንፈሳዊ ሂወት

(3 / 12)

ከመይ ጌረ መጽሐፍ ቅዱስ የንብብ ?

ግብራውን ቅልል ዝበለ መንገዲ

ትርጉም አማን አፈወርቂ

አዳላዊ
ቤት ፍቅሪ እግዚአብሔር

ስም መጽሐፍ : ተሽታታሊ ጽሑፋት አብ ምጅማር መንፈሳዊ ሂወት

(3/12) ከመይ ጌረ መጽሐፍ ቅዱስ አንብብ

ኢዳላዊ : ኣገልገልቲ ቤተክርስቲያን ቤት ፍቅሪ እግዚአብሔር

(ትካል ግብረ ሰናይ)

I.S.B.N : 978-9779-03-859-9

*** እዛ ተሽታታሊት መጽሐፍ ናብ ኢድ ኩሉ ክርስቲያን ዘበለ ብዝሓሰረ ዋጋ ክትበጽሖ ብክርስቶስ ተስፋ ኣለና ።**


*** ኣብዚ ተስፋ”ዚ ንብጾትካን ፈተውትኻን ብምሃብ ክትሳተፍ ትኽእል ኢኻ ።**

ንመተሓሳሰቢ : ካብዘን ኩለን ክፋላት ነዛ መጽሐፍ እዚኣ ንምጥቃም ፡
ንኩለን ብተርታን ብመስርዕን ከተንብበን ንላቦ ፡ ምኽንያቱ ብዘይ መስርዕ ምንባብ ፡ ዘይምርዳእ ፡ ወይ ምትሕንፋጽ ሓሳባት ከምጻልካ ስለ ዝኽእል ።



ብጹእ ወቅዱስ ኣቡነ ቶዋድሮ

መንበረ ወንጌላዊ ማርቆስን ፓትሪያሪክ እስኪድርያን (118)



ብዱእ ወቅዱስ ኣቡነ እንጦንዮስ
ፊደጊስቲክ ኤር

መቅድም

እዛ መጽሐፍ እዚኣ ሳልሳይ ክፋል ኮይና ፡ ብቅልል ዝበለ ኣገባብ ዝተዳለወት መንፈሳዊ ካሪክለም ኢያ ። መንፈሳዊ ዕብየትካ ንምሕላው ፥ በብደረጃኡ ከተንብዖ ፡ ኣብ መዓልታዊ ሂወትካ ከተተግብርን ንምሕጻን ። ኣብ ኣካዳሚ ትምህርቲ ቋንቋ ክንመሃር ከለና ንኣብነት ፥ ቃል ንምቋም ፊደላት ነጽንዕ ፥ ፍደላት ምስ ኣጽናዕና ከኣ ትርጉም ዝህብ ምሉእ ሓሳባት ንፈጥር ፥ ኣብ መንፈሳዊ ሂወትኩን ውጽኢት ንምርካብ ደረጃ ብደረጃ ሓልዩ ዝኸይድ ኣገባብ ኣናብባ (ምንባብ) ወሳኒዮ ።

እዚ ክፍሊ ጽሑፍ ድምጺ እግዚኣብሄር ከመይ ጌርካ ካብ መጽሐፍ ቅዱስ ክትስምዕ ከም ትኽእል ብቅልል ዝበለ መረዳኢታ ዘብርህዮ ። ንሕና ንእግዚኣብሄር ቀጻሊ ብኸፉት ልቢ ኢና ነዕልሎ ፥ ንሱ ኸኣ ብቃሉ ጌሩ ይምልሰልና ። ብዙሓት ሰባት ከመይ ጌርና ድምጺ እግዚኣብሄር ክንስምዕ ንኽእል ኢሎም ይሓቱ ? ድምጺ እግዚኣብሄር ንቃሉ ብምርዳእ ኢና ንስምዖ ፥ እዚ ዘይንገብር እንተ ኮይና ግን ንእግዚኣብሄር ኣጋይሽ ኢና ፡ ንሱ ይዛረበና ንሕና ግን ንቃሉ ኣጋይሽ ስለ ዝኾነና ኣይርደእናን ። እዚ መጽሐፍ እምበኣር ብቀሊል መረዳኢታ ፡ ግብራዊ ስራሕ ዘርኢ ኢዩ ፥ ድምጺ እግዚኣብሄር ንምስማዕን ምርዳእን ምኽርታት ናይዛ መጽሐፍ “**ብግብራዊ መልክዕ ፈትኖ**” ። “ ምጅማር ጥራይ ግን ኣኻሊ ከም ዘይኮነ “ ምግንዛብ ከድሊ እዩ ።

እግዚኣብሄር ፥ መንፈሳዊ ዕብየት ንምምጻእን ፥ እቲ ማራኺ ድምጹ ንምስማዕን ጸጋኡ የብዝሓልና ፥ ብኣማላድነት ኣዴና ቅድስት ድንግል ማርያምን ፥ ጸሎት ብጹእ ውቅዱስ ኣቡነ ቴዎድራዎስ 2 ሃገረ ግብጽን ፥ ጸሎት ብጹእ ወቅዱስ ኣቡነ እንጦንዮስ 3 ሃገረ ኤርትራ ኣይፈለየና ። ክብሪ ንእግዚኣብሄር ንዘልኣለም ኣለም ! ኣሜን ።

ኣብቲ ወትሩ ንኣቦና ንኸረኽቦም ኢሉ ዝጐዓዞ መንገዲ ቀስ ኢሉ ዘገም እና በልኩ ከለኩ ፥ ብቅድመይ ሓደ ዝዚፍ ኣንጭዋ ጎፍ በለኒ ! ካብ ፍርሃት ዝተላዕለ ስጉምተይ ቀስ ኣበልኩ ። እቲ ኣንጭዋ ኣይረኣየንን ፡ ጽንሒሉ ግን ጠመጠተኒ እሞ ንሱ ዉን ምሳይ ደዉ በለ ፡ ኣእዳወይ ምስ ተንቀሳቀሰ ግን ዝሃርሞ ግዲ መሲልዎ ሃዲሙ ። ኣነዉን ሓቂ ትሓይሽ ሃደምኩ ፡ ኣይጸናሕኩን ናብ ኣቦና በጺሖ ነቦና ረኽብክዎም ።

ኣቦና ፥ ሰላም ዝወደይ ከመይ ኣለኻ ?

ኣነ ፥ ኣምላኽ ይመስገን ፥ ካብታ ከመይ ጌረ ሓሳባት ዓለም እስዕር ኢልኩም ዝመሃርኩምኒ እዋን ፥ ብዙሕ ተመሓዪሽ ብፍላይ እተን ኣገባብ ስነ-ኣእምራዊ ሓኪም ዝጥቀመላ ሜላን ፥ ኩናታዊ ጸሎትን ብዙሕ ሓጊዘናኒ ፡ ግን ንሓንሳእ ኣይርደኣንንዮ “ ኢሉ እና ነገርክዎም ሓሳባት ይመጻኒ እሞ ቃላት ይተሓዋወሰኒ ።

ኣቦና ፥ እንታይ ኮንካ ኣለካ ዝወደይ ?!

ኣነ ፥ ካልእ ሕቶ ኔርኒ'ሞ ከሓተኩም ደልየ ኣቦና ?

ኣቦና ፥ ጸገም የብሉን ዝወደይ ፥ ቅሩብ'የ ከሰምዓካ !

ኣነ ፥ ኣነን ኣንጭዋን እንታይ'ዮ ፍልልይና ?

ኣቦና ፥ ፍልልይና ??? ከመይ ይመስለካ ንስኻ ዝወደይ ?

ኣነ ፥ ከም ዝመስለኒ ደኣ ኣተሓሳስባና ? ?

ኣቦና ፥ ኣንጭዋ ከማና ይሓስብ እንዲዮ ፥ ንኣብነት ማዕጾ ከይወጽእ ኢልካ እንድሕር ዓጺኻዮ ብመስኮት ይሃድም ፥ ሰብ'ውን ይሃድም ፥ ገሊኡ ሰብ ኣስፊሖ ይሓስብ ፡ ገሊኡ ከኣ ኣጽቢቡ ፥ ጽሑል ሰብ ንኣብነት ዘይሓስብ ከሎ ሰብ ምዃኑ ግን ኣይተርፎንዮ ።

ኣነ ፥ እሞ እንታይ ደኣ'ዮ ፍልልዮና ?

አቦና ፥ አንጭዋ ስጋን ነፍሱን ዝሐዘ ኢዩ ፡ ሰብ ግን እንኮላይ መንፈስ ዝሓቆፈ'ዩ ። እቲ ቀንዲ መፈላለዩ መንፈስ'ዩ ። አንጭዋ ምስ ሞተ የብቅዕ ፥ ወዲ ሰብ ግን ስጋኡ ጥራይ'ዩ ዝመውት መንፈሱ ግን ነባሪት'ያ ። ከምቲ ስጋና መግቢ ዘድሊያ ፥ መንፈስና ውን ከምኡ መግቢ የድልያ ።

አነ ፥ መንፈስ ደኣ እንታይ ይምገብ አቦና ?

አቦና ፥ ስጋና ፡ ደርሆ ፥ ሩዝ ፥ ፉል ፥ ዓደስ ይምገብ ፥ መንፈስና ድማ ቃል አምላኽ ይምገብ ። ስለዚ ኢዩ መጽሓፍ ቅዱስ “ ሰብ ካብ ኣፍ አምላኽ ብዝወጸእ ብኩሉ ቃል እምበር ፥ ብእንጌራ ጥራይ ኣይነብርን ኢዩ ዝበለ ። እንጌራ ኣገዳሲ እኳ እንተኾነ ንሱ ጥራሕ ግን ኣኻሊ ኣይኮነን ምኽንያቱ ሰብ ስጋ ጥራይ ኣይኮነን ፥ መንፈሱ ውን ከምገብ ኣለዎ ። መንፈሱ ዘይምገብ ሰብ እንዳ ደኸመ ኢዩ ዝኸይድ ፡ ስጋ ጥራይ ሒዙ ስለ ዝተርፍ ብመንፈስ ምወት ይኸውን ፥ ነዚ ንምግላጽ ኣብ ራእ 3፡1 ህያው ተባሂልካ ትስመ ኣሎኻ ፥ ግናኸ ምወት ኢኻ ይብል ።

ሃይማኖት ዘይብሎም ሰባት ንሕና ውን ከም እንስሳታት ከንመውት ኢና ኢሎም ስለ ዝሓስቡ ፥ ሞት ኣብ ምድሪ ከለዉ ይጅምርዎ ። እንስሳታት እኳ እንተሞቱ መንፈስ ስለ ዘይብሎም ኢዩም ።

አነ ፥ ከመይ ማለት'ዩ መንፈሱ ቃል አምላክ ዘይምገብ ሰብ ምወት'ዩ ኢልካ ዘረባ ?! ኣዚዩ ዘተሓሳስብ ጉዳይ'ዩ ። ቅልል ብዝበለ ኣገባብ ከመይ ጌረ ከጅምር እኽእል ፥ ገለ እዋን ኣሎ መጽሓፍ ቅዱስ ከንብብ እጅምር'ሞ ምርዳእ ምስ ኣበየኒ የቋርጾ ።

አቦና ፥ ቅድሚ ከመይ ጌርካ መጽሓፍ ቅዱስ ከም ተንብብ ምንጋረይ ሓደ ኣገዳሲ ሓበሬታ ከነግረካ ፡ ሓደ ሰብ ጥቅሚ ናይ ስራሕ እንተ ተረዲኡ ኢዩ ቀጻሊ ከሰርሕ ዝኽእል ። ጥቅሚ ምንባብ መጽሓፍ ቅዱስ እምበኣር ሓደ ፥

ምቅላብ'ዩ

ኣብ ዘዳ.8፡3 ሰብ ካብ ኣፍ እግዚአብሔር ብዘወጽእ ኩሉ ነገር ደኣ እምበር ፥ ብእንጌራ ጥራይ ኣይነበርን ኢዩ ይብለና ።

ኣቦና ፥ ሓንቲ ዛንታ ከነግረካ ዝወደይ ኣብ 19 ክፍለ ዘመንዮ ፥ ሓደ ሰብ ከሰርሕ ናብ ኣሜርካ የምርሕ “ ከምዚ ትፈልጦ መሬቶም ገፊሕ ስለ ዝኾነ ኣብዚ ሕረስ ኢሎም ፥ ናይ ሕርሻ ቦታ ፥ ኣድጊ ፥ ስለስተ ኣብዑርን መበገሲ ሃብዎ ፥ ስርናይ ንዓኻ ንመግብኻ ፥ ፍሩስካ ነቶም ኣብዑርን ኣድግን ፥ ኣዛኒኻ ዝራእ ምኽንያቱ ጥሜት ዝረኣየሉ እዋን ኣሎ ፥ ተጠንቂቕካ ኣዛኒኻ ዝራእ ኢሎም ተፋነውዎ ። ምስ ግዜ ግን እቶም ኣብዑር ሰሰኑ ፥ ፍሩስካ ኣብዚሒ ስርናይ ኣውሒዱ ከዘርእ ጀመረ ። ሽዑ ምስ ነብሱ “ ብዙሓት ኣብዑር ኣፍሪየ ኣለኹ ፥ ኣብዚሒ ስርናይ ምዝራእ ይሕሸኒ ኢሉ ሓሰበ ስርናይ ከዘርእ ጀመረ ። ከምቲ ዝበልዎ ኣብቲ ዓዲ ጥሜት ጀመረ ፥ ናብ ዕዳጋ ንኹብዱ ዝኾኖ ስርናይ ከገዝእ ኪደ ፥ ዝሸጠሉ ሰብ ግን ሰኣነ እንዳ ኣማረረ ከኣ “ ጠሚየ ስርናይ ሸጡላይ ፥ ዝበልኩምኒ ዋጋ ክህበኩምየ !! ፍርቂ ስርናይ ፍርቂ ፍሩስካ ጌረ እንተ ዝዘርእ እዚ ኹሉ ኣይምመጽንን ኔሩ ፥ እንታይ ደኣ ከበልዕየ . . . በጃኹም ዝብላዕ ሃቡኒ ኢሉ “ ነቶም መናብርቱ ለመኖም ፥ ንሳቶም ከኣ “ ኩሉ ንነብሱ ጥራይ ዝኣክል ስራናይዮ ዘለዎ ፥ ንምንታይ ግን ዘይለበምካ “ ካብ ምምዓድ ሓሊፎም ስርናይ ክህብዎ ኣይከኣሉን ። ድሕሪ ገለ እዋን ፥ ንሱን ኣድጉን ሞይቶም ተረኽቡ “ እዋይ ሓወይ !! እቲ ኣድጊ ሞይቱ እቲ ዋንኡ ውን ከምቲ ኣድጉ ሞተ “ ኢሎም ኣላገጽሉ ።

ኣብ ትንቢተ ኢሳይያስ 1፡3 ከምዚ ይብል ብዕራይ ንዋናኡ ፥ ኣድጊ ንመብልዕ ማል ጎይትኡ ይፈልጥ ፥ እስራኤል ግና ሓንቲ እኳ ኣይፈልጠን ህዝቢይ'ዉን ኣየስተውዕልን ኢዩ ።

ሰብ ዝጠቅም ዘይፈልጥ መንፈሱ ቀለብ ከም ዘድሊፍ ዘይርዳእ ኢዩ ፥ ከምቲ መጽሓፍ ቅዱስ ዝበሎ ፥ ኣድግን ብዕራይን ከይተረፉ ቀለብ ከም ዘድሊዮም ስለ ዝፈልጡ ካብኦም ኣይሓይሸን ኢዩ ።

ኣነ ፥ መጽሓፍ ቅዱስ ዘየንብብ ካብ ኣድጊ ኣይሓይሸን ኢዩ ክንብሎ ከለና ደኣ'ሞ እቲ ሰብ ኣይቅየምን ኣቦና !!

አቦና ፥ ብርግጽ እምበር መጽሐፍ ቅዱስ ዘየንብብ ሰብ መንፈሱ ስለ ዝመውት ኣድጊ ክንብሎ ከለና የሕርቆ'ዩ !! ናብ ገሃንም ክትከይድ ኢኻ እንተ ኢልናየ ግን ኣይሓርቅን ኢዮ !!! እዚአቶም ብስጋዊ ዓይኒ ስለ ዝመላለሱ ኢዮም ንሕና ግን ኣተሓሳስባና ክንልውጦ ኢዩ ዝግበእና ፥ ብመንፈስ እምበር ብስጋ ክንሓስብ የብልናን ።

ኣነ ፥ ሓቂዩ ሓደ ሰብ ሲኣል ክትከይድ ኢኻ ክትብሎ ከለኻ ዘይሓረቀ ፥ ኣድጊ ክትብሎ ከለኻ እዩ ዝሓርቅ ዘገርምዮ !! ኣስተብሂለሉ ኣይፈልጥን ኢየ ! ብዙሕ ነገር ኣሎ ውሽጥና ክቅየር ዝግብኦ

አቦና ፥ ንስኻ ከ ስርናይ ዲኻ ክትዘርእ ወይስ ፍሩስካ ?

ኣነ ፥ ስርናይ እምበር

አቦና ፥ ክልቲኡ ዝራእ ዝወደይ ፡ ስጋናን መንፈሳናን ንቀልብ ፥ ስጋና ኣብ ሂወትና ኣገዳሲ ተራ ስለ ዘልዎ ክንከናኸኖ ኣለና ። ክንርስዎ ዘይብልና ግን ስጋና ግዚያዊ እምበር ነባሪ ኣይኮነን ፥ መንፈሳዊ ሂወትና ግን ዘልኣለማዊት ስለ ዝኾነት ካብዚ ኢዩ ዝጅምር ። ኩሉ መዓልቲ መንፈስና ብቃል ኣምላኽ ክንምግባ ኣለና ፥ መጽሐፍ ቅዱስ ዘየንብብ ካብ መዓልቲ ናብ መዓልቲ እንዳ ደኸመ ስለ ዝኸይድ ንሓጢአት ክቃወም ክእለት ኮነ ሓይሊ የብሉን ፥ ሓጢአት ወሽጢ ሂወቱ ኣትዩ የበላሽዎ ፥ ብሂወቱ ከሎ ይመውት ።

ኣነ ፥ ኣገዳስነቱ ማዕረ ክንድዚ ኣይመሰለንን ኢዩ አቦና !! ኣነ ኸኣ እንታይ ኮይነየ ስቅ ኢሊ ኣብ ሓጢአት ዝወድቅ እብል ፥ ለካ ብግቡእ መጽሐፍ ቅዱስ ዘይምገብ ምዃኒይዮ !!!!! ኢሊ ዝን በልኩ ።

“ ኦ ጎይታ ክርስቶስ ፥ ንሸለልትነተይን ትህኪተይን ይቅረ በለለይ ! ንኢንተርነት ፥ ፊልምታት ፥ ዕላልን ካልእ ዘይጠቅም ነገራት ግዜ ይረክብ ፥ ወንጌል ንኸንብብ ግን ግዜ እንዳ ሰኣንኩ ኢሊ ምኽንያት የቅረብ ፥ ኣብ ግዜ ፈተና ከኣ ይደክም ፥ ካብዚ መሊኸኒ ዘሎ ሓጢአት ተላቂቀ ናጻ ክከውን ወትሩ ሃረርታይዮ ግን በየንም ክላቀቅ ምስዚ ብዝሒ ሓጢአተይ ። ኦ

አምላክ ንትህኪተይን ሸለልትነተይን ይቅረ ኢልካ ፥ ቃልካ ሂወት ምዃኑ ብዘይ ብእኡ ሂወት ከም ዘይብለይ ክርዳእ ሓግዘኒ ፥ መታን ክግደስ አበርትዓኒ ።

አበና ፥ እንታይ ደኣ ዝን ኢልካ ዝወደይ አበይ ክትሓስብ ጸኒሕካ ?

አነ ፥ እዚ ዘረባ እንድዩ ከተሓሳስበኒ ጸኒሑ ንነዊሕ ዓመታት ብዘይ ርድኢት ምጽነሐይ ተሃሲየ አይተመገብኩን ዘይተመገብኩ ፡ ዝነብር ዘለኹዮ መሲለኒ ኔሩ ግን ብግምጣሉ ኮይኑ ጸኒሑ ። ካልኣይቲ ነጥቢ ጥቅሚ ካብ ቃል እግዚአብሄር ንረኽበላ ኽ እንታይያ አበና ?

አበና ፥ እታ ቀዳመይቲ ረብሓ ኢልና ፥ ካልኣይቲ ድማ

ብርሃን

ከምቲ ኣብ መዝሙር ዳዊት ዝብሎ “ ቃልካ ንእግረይ መብራህቲ ፥ ንመንገደይ ብርሃንዮ ። “ መዝ . 119:105

አበና ፥ ቃል አምላክ ነቲ ጸልማት ኣእሙሮና ብርሃንዮ ፥ መጽሓፍ ቅዱስ ዘየንቡብ ሰብ ኣብ ጸልማትዮ ዝነብር ፥ ባርያ ሰይጣን ድማ ይኸውን ። ኣብ ግንጺ ስዒዲ ዝበሃል ግራት ቃንጫ ዝነበሮም ስድራ ነበሩ ። ወደም ለይቲ ክሕልዎ ኢሉ ቅድሚ ምኻዱ ፥ ኣቡኡ ላምፓዲና ተማላእ በሎ እቲ መንእሰይ ጸገም የብሉን እቲ መንገዲ ለሚደዮ እየ ኢሉ መለሰሉ ፥ ኣዲኡውን ትቅብል ኣቢላ “ ኣንታ ወደይ ጸልሚቱ እንድዩ ሰረቅቲ ከም ዘለዉ ከኣ ትፈልጥ ኢኻ በለቶ ፥ ንሱ ከኣ ትፈልጥኒ እንዲኺ ወድኺ ወለሓደ ከም ዘየፍርሓኒ በላ ። ኩነታቱ ባህ ዘይበሎም ስድርኡ በዓል ቅልጽም ምዃንካ ንፈልጥ ኢና ግን ፥ ኣንፈትካ ከይተጥፈእ መታን ላምፓዲና ተማላእ ኢሎም ኣጠንቀቅዎ ። ዘረበኡም ዕሽሽ ብምባል ብዘይ ላምፓዲና ኸደ ። ኣብቲ መንገዲ ናይ እግሪ ኣሰር እኳ ተነበረ ለይቲ ስለ ዝነበረ ግን ኣንፈቱ ካብ ምስሓት ኣይደኣነን ።

መንገዲ ያልሚትዎ ናብ ቦታ ጨወይጢ ትኽ ኢሉ ኣተወ ፥ ንሶምዉን ከይደንጎዩ ሓዞም ኣሰርዎ “ እምበኣር ብእግርኻ መጺኻና ፥ ወለድኻ ሓደ ሚልዮን ጂኔ (pound) ከይከፈሉ ካብዚ ኣይትኸይድን ኢኻ “ በልዎ

መጽሓፍ ቅዱስ ንምንባብ ዘይግደስ ሰብ ኣብ ያልማት ስለ ዝመላለስ እቲ ዝኸደ ዘሎ መንገዲ ጌጋ ድዩ ቅኑዕ ድዩ ኣይፈልጥን ኢዩ ፥ ንሰይጣን ባዕሉ ይኸዶ ፥ ሰይጣን ከኣ ብሓጢኣትን ርኽሰት ናይዛ ዓለም ይኣስሮ እሞ መውዳእቱ ከኣ ሞት ይኸውን ።

መጽሓፍ ቅዱስ ፥ ኣብ ውሽጢ እዛ ያልማት ዓለም ብርሃን ኢዩ ፥ **ሕድርኻ** ዝወደይ መጽሓፍ ቅዱስ ምንባብ ከይተቋርጽ ፥ እንተ ዘይኮይኑ ኣብ ያልማት ክትነበር ኢኻ ፥ ሰይጣንዉን ባርያኡ ጌሩ ኣብ ያልማት ሂወት ክንብረካ ኢዩ ።

ኣነ ፥ እምበኣር እዚ ኹሉ ኣነን ከማይን ብዙሓት መንእሰያት ብድኸመትና ይኹን ብሓጢኣትና ንሳቀዮ ስቅያት መጽሓፍ ቅዱስ ንምንባብ ስለ ዘይንግደስ ኢዩ !! ሰይጣን ብእከይ ግብሪ ኣሲሩና ።

ሳልሰይቲ ጥቅሚ ኸ እንታይ ኢያ ?

አቦና ፥ እታ ሳልሰይቲ

ኣጽዋርዮ

ሃዋርያ ጳውሎስ ንዕብራውያን ክጽሕፈሎም ከሎ ከምዚ በሎም ዕብ. 4፡12 “ ቃል ኣምላኽ ህያውን መስለጥን እዩ እሞ ፥ ካብ ክልተ ዝኣፉ ዚበልሕ ሴፍ ኢዩ ። ኣብ ቅድሚ ድያብሎስ ሰይፍ ዘይሕዝ ሰብ ክሰዓርን ፥ ምሩኽ ናይ ሓጢኣትን ፥ ሕማቅ ግብርን ይኸውን ።

ሰይፍና ኣብ ቅድሚ ዲያብሎስ ቃል ኣምላኽ ኢዩ ፡ ሰይጣን ንጎይታና ኢየሱስ ክርስቶስ ኣብቲ ጎቦ ክቃለሶ ከሎ ፡ ጎይታና ሓንቲ ቃል ኢዩ ዝምልሰሉ ኔሩ ።

እነ ፡ እንታይ ኢያ እታ ቃል ኣቦና ?

ኣቦና ፡ ጽሑፍ'ዩ ትብል ቃል ። ቃል ኣምላኽ እምበኣር ኣጽዋሮዩ ፡ እንተ ሒዝኻዮ ንሰይጣን ክትስዕሮ ኢኻ ፡ እንተዘይሓዝኻዮ ግን ማሪኹ ባርያኡ ክገብረካ ኢዩ ።

ኣብ ኤውሮጳዊ ውግእ ኣብ ዝነበረሉ እዋን ፡ ሓደ ሌዘር ዝተባህለ ወተሃደር ምዕቡል መሳርሒ ዘለዎ ታንኪ ሒዙ ንውግእ ተቀሪቡ ነበረ ። እዛ ታንኪ ዕላማ (target) ኣብ ትሪኤሉ እዋን ኣንፈታ ናብቲ ጸላኢ ጌራ ትእዛዝ ጥራይ ኢያ ካብ ታንክኛ ትጽብ ። እዚ ወተሃደር ግን ኣዚዩ ህኩይ ሰለ ዝነበረ ቅድሚ ናብ ወግእ ምስላፉ ኣብ ግዜ ልምምድ ብግቡእ ኣይላማመድን ነበረ ፡ ሓደ ካብቶም ብጾቱ ጽቡቕ ጌርካ ዘይትመሃር ውግእ ተጀሚሩ ግን ኣብ ሽግር ክትኣቱ ኢኻ ኢሉ የጠንቅቆ ነበረ ፡ ሌዘር ግን ኣምላኽ ኣሎ ኩሉ ንኣምላክ ንግደፎ በጃካ ኢሉ ይምልሰሉ ነበረ ። እቶም ወተሃድራት ብጾቱ ዘረብኡ ሰሚዖም ኣምላኽ ደኣ ኣሎ'ወ ! ግን እቲ ኣብ ኢድካ ዘሎ መሳርሒ ጽቡቕ ጌርካ ክትፈልጦን ክትሰርሓሉን ኣለካ ኢሎም መዓድዎ ። ኮነ'ውን ሓደ መዓልቲ ውግእ ደበኽ በለት ፡ እቲ ወግእ ኣዝዩ ሰለ ዝበርተዐ ናይቲ ህኩይ ወተሃደር ዝነበራ በጦሎኒ ክትሰለፍ ግዲ ኮነ ። ሌዘር ኣጠቓቕማ ታንኩ ሰለ ዘይፈልጥ ኣ ኣ ኣ ኣቱም ዝገብሮ'ኮ ጠፊእኒ እዋይ ባዕለይ ሞተይ ኣቀላጢፈ በለ ። ጸላኢ ኣዝዩ ሰለ ዝበርትዖም ቀሊጡፉ ማረኹም ንዕኡ'ውን ኣሲሮም እንዳ ኢጋፍዑ ወሲደዎ ።

ኣቦና ፡ ንሕናውን ዝወደይ ፡ እቲ ኣጽዋር ዝኾነ መጽሓፍ ቅድስ ሸለል ኢልና ኣጠቓቕምኡ እንተዘይ ፈሊጥናዮ ፡ ዲያብሎስ ወሽጥና እንዳ

አጃሰለ ንሕና ውን እንዳ ተቆንዘናን ከነብር ኢና !! ጠንቁ ድማ መጽሓፍ ቅዱስ ዘይምንባብ ኢዩ ።

አነ ፥ ካብ ሎሚ ምንባብ ከጅምር ኢየ ሻቅሎትን ሓሳብ ዓለምን ግዝኣት ዲያብሎስ ኣብዚ ይኣክል ። ይቅረ በሉላይ እምበር ኣቦና መጽሓፍ ቅዱስ ዘየንብብ ሰብ መንፈሱ ስለ ዘይምንብ : ንሓጢአት ዘይቃለስ ፡ ብደዉ ፓራላይዝ ኢዩ ፡ ግን ኣቦና ብምንታይ'የ ዝጅምር ?! ግብራውን ቀሊል ኣገባብ እደሊ ኣለኹ ።

ኣቦና ፥ ሰለስተ ኣገባብ ኣለዎና ፡ ካብ ቃል ኣምላኽ ብግቡእ ንምገበሉ ፡ ኣጽዋርካ ትጥቀመሉ ንስኻ ትዓብየሉ ሓጢአት ከቃለሰካ ከሎ ውን ኣዝዩ ከሕግዘካ ኢዩ ።

ኣቦና ፥ እታ ቀዳመይቲ ነጥቢ

ውሱን ፍቅድታትን ፡ ፍሉጥ ግዜን

አነ ፥ ከመይ ማለት'ዩ ውሱን ንባብ ኣብ ፍሉጥ ግዜ ኣቦና ?

ኣቦና ፥ ወዲ ሰብ ብባህሪኡ ረሳዒ ኢዩ ፡ ነዚ ናይ ምርሳዕ ባህሪ ከነወግዶ ኣብ ፍሉጥ ግዜ ምንባብ ተመራጺ ይኸውን ። ኣብታ ዝመደብካላ እዋን ዝኾነ ኣወጊድካ መዓልታዊ ኣንብብ ።

አነ ፥ መዓስ ይጥዕም ንኸተንብብ ?

ኣቦና ፥ ካብ ሰብ ናብ ሰብ ይፈላለ'ዩ ፥ ንኣብነት ሓደ ሰብ ቅድሚ ትምህርቲ ወይ ቅድሚ ስራሕ ምኻዱ ቀልጢፉ ተንሲኡ ዘንብብ ኣሎ ፥ ብሓይሊ ካብ ድቃሱ ስለ ዝትንስእ ምሸት ቅድሚ ምድቃሱ ምንባብ

ዝፈቱ አሎ ፥ ቅድሚ ድራር ዘንብብ አሎ ፡ ገሊአም ከኣ ቅድሚ ምድቃሶም ድኻም ዝስምዖም ቀትሪ ዘንብቡ አለዉ ። ስለዚ ነዓይ ይጥዕምዮ ትብሎ ግዜ ሪእካ አንብብ ፥ ብመደብ ሒዝካ ስጋብ መወዳእታ ተቃለስ ።

አነ ፥ ስጋብ መወዳእታ ?!

አቦና ፥ ስጋብ መወዳእታ ክንብል ከለና ፡ ነቲ ነገር ስጋብ ተተግብር ስጋብ ሞት ተቃለስ ማለትዮ ።

ስጋብ መወዳእታ ምቅላስዮ እንተዘይኮይኑ ግን ብፍትወት ዓለምን ብሰይጣን ብጥሜት ወዲቅካ ክትመውት ኢኻ ።

ነዛ ግዜያዊት መድረኽ እንተሓሊፍካያ ብድሕሪኡ ክቀለልካ ኢዮ ። እቲ ጽቡቕ ባህርኻ ክከዉን ኢዮ ። መጽሓፍ ቅዱስ ከየንበብካ ካብ ገዛኻ ኣይክትወጽእን ኢኻ ወይ'ውን ከየንበብካ ምድቃስ ኣይኮነልካንዮ ። ልክዕ ከምቲ ከይበላዕካ ወላ ሓንቲ ክትገብር ዘይትኽእል ፥ ምንባብ መጽሓፍ ቅዱስ'ውን ከምኡዮ ስለዚ ስጋብ ናይ ምንባብ ልምዲ ተጥሪ ተቃለስ ። ናይ ስነ ኣእምሮ ሊቃውንቲ'ውን ከምኡዮም ዝብሉ ፥ ሓደ ነገር ኣብ ፍሉጥ ሰዓትን ቦታን ተደጋጋሚ ን 21 መዓልታት እንተ ኣተግብርካዮ ፥ ባህሪያዊ ኮይኑ ኣብ ነብስኻ ይሰርጽ እሞ ኣይትርስዎን ኢኻ ።

አነ ፥ ንምንታይ ግን 21 መዓልቲ ?

አቦና ፥ ምኽንያቱ መትንታት ሓንጎልና ተቃንዮም ክሰፍርሉ ዝኽእሉ ፡ ባህሪያዊ ግብረ መልስና ዉን ዝቅየረሉ ኢዮ ፥ ንኣብነት ሓደ ሰብ ካብ ገዝኡ ክወጽእ ከሎ ፡ ኩሉ ግዜ መብራህቲ ኣጢፍእዎ ዝወጽእ ተኾይኑ ፡ ሰብ ከሎ ዉን ብዘይርድኢት መብራህቲ (ልቺ) ኣጥፊኡዎ ዝወጽእ

አሎ : ወይ'ውን አሳንሲር (elevator) ዝጥቀም ተኾይኑ ቁጽሪ ሓደ ጠቂቁ ካብ ላዕሊ ናብ ታሕቲ ዝወርድ እንተ ኾይኑ ወላ ብኻልእ ሰብ ተጠቂቃ ከላ ኩሉ ግዜ ንቁጽሪ ሓደ ምጥዋቅ ልማዱ ትኸዉን ። ቢቃ ከምቲ ሓደ ለባም ዝበሎ ኢዩ : ባህሪ ምስ ኣጥረና ይቅይረና ።

አነ ፡ ጥበበኛ ብሂል'ዩ ዝመስል እንታይ ማለት'ዩ ግን ?

አቦና ፡ ጸሎት ንምግባር መጽሓፍ ንምንብብ ፍሉጥ ግዜ ንክህልወካ ምጽዓር ማለት'ዩ ፡ ኣብ መጀመርታ ብዘይርድኢት ብዘይስምዒት ከኸውን ይኸእል'ዩ ምስ ግዜ ግን (ኣብ ሓጺር እዋን ማለት'ዩ) ነገራት ምስ ነብሱ ብምውህሃድ ብዘይ ጸዕሪ ከገብሮ ትርኢ ልምዲ ስለ ዝኾኖ ጸሎት ምግባር ወንጌል ምንባብ ኣሰር ቅዱሳን ምስዓብ ደስ ኢልዎ ከቛርጾ ኣብ ዘይከእለሉ ደረጃ በጺሑስ ወልፊ ይገብረሉ ፡ ብኣንጻሩ'ውን ከምኡ ።

አነ ፡ ሃሃሃ መንፈሳዊ ሂወትሲ ወልፊ ይገብረልካ ?!

አቦና ፡ ትኸክል ጸሎት ምግባር መጽሓፍ ቅዱስ ምንባብ ከም ወልፊ ኮይኑ ንምዝውታሩ ደስ ከብለኒ ይኸእል ኢዩ ፡ ግን ፍልልይ ኣለዎ !!

ወልፊ ኣዚዩ ሕማቕ ነገር ኢዩ ፡ ኣብ መጀመርታ ሓጎስ ሂቡ መወዳእትኡ ሓዘን ፡ ተስፋ ምቁራጽ ፡ ፍሽለት ፡ ሂቡ ናብ ሞት የብጽሓካ ።

መንፈሳዊ ሂወት ግን ብድኻም ፡ ጸዕሪ ፡ ጀሚሩ ኣንጻር ትህኪትን ፍትወት ዓለምን ዝስጉም ናብ ናይ ዘልኣለም ሂወትን ሓጎስን ኢዩ ዝወስድ ።

አነ ፡ ስለዚ ወልፊ ኣብ ሂወተይ እንዳ ሳዕረረ ተኸይዱስ ወይ ናብ ዘልኣለማዊ ሂወት'ዩ ወይ ከኣ ናብ ዘልኣለማዊ ሞት ኢዩ ማለት'ዩ ።

አቦና ፡ ብርግጽ ዝወደይ ፡ ንኣብነት ሓደ ኣሉታዊ ነገር ከም ፈተነ ኢሉ ዝጀመሮ ሰብ ፡ ወላ ኣብ መጀመርያ እንተዘይፈተዎ ምስ ግዜ ግን ይለምዶ እዋ ፡ ደሓር ከገድፎ ናብ ዘይክእል ደረጃ ይበጽሕ ። ንሰዓታት ኣብ ፌስቡክ ግዚኡ ዘጥፍእ ሰብ መንፈሱ ከምግብ ግዜ ይሰእን ፡ መንፈሱ ትምግቦ ስኢና ብጥሜት ትመውት ። ኣነዋሪ ቪድዮታት ሕማቕ ልምዲ ኩሉ ብፈተነ ኢዩ ዝጅምር ፡ ደሓር ናብ ኣምልኽ ይቅየር ። ቅዱስ ማር ኢስሓቅ ነዚ ኩነት ከገልጽ ከምዚ ይብል “ መንፈስ ወዲ ሰብ በቲ ተደጋጋሚ ሕማቕ ይኹን ጽቡቕ ብዘየገድስ ዝኸተሎ ብኣመል ኢዩ ዝነብር ”

ኣነ ፡ እህህህ ልምድን ወልፍን ማዕረ ከንድዚ ሓደገኛ ኮይኑ ተራኢኒ ዘይፈልጥ ፡ አቦና ካብ ወልፊ ከገላገል እኽእል ዶ ?!

አቦና ፡ እግዚኣብሄር እንተ ፈቀዶ ምስጢር ሓይሊ መንእሰያት ዝብል ኣርእስቲ ምስ በጻሕና ኣስፊሕና ከንዛተየሉ ኢና ። ጎይታና ኢየሱስ ክርስቶስ ቀንዲ ካብ ሰማይ ዝወረደሉ ምኽንያት ንደቂ ሰባት ነጻ ኸውጽኡም ኢዩ ። ዝወደይ ብግቡእ ቃል ኣምላኽ ከትምግብ መጀመርታ መደብን ሰዓትን ስራዕ ፡ ኣብቲ መጀመርታ ብዝኾነ ከትሰናኸል ኢኻ ምስ ግዜ ግን ባህርኻ ስለ ዝኸውን ፡ ካብ ሕማቕ ወልፍታት ነጻ ከትከውን ኢኻ ፡ ብርሃን ምስ በረሀ ኢዩ ጸልማት ዝጠፍእ ።

ኑበስኻ ዘሕሰርን ዘባላኹን ነገራት ፡ ሸለል ኢልካ ካብ ምሕላፍ

ንዝሃንጸካ ነገር ከትደኽመሉ ይሕሸካ

ኣነ ፡ ፍሉጥ ግዜ ከመይ ማለትዮ አቦና ?

አቦና ፡ ፍሉጥ ግዜ ማለት ዘይቅየር ሰዓት ማለትዮ ፡ ውሱን ጥቅሲ ማለት ድማ ውሑድ ፡ ኣብ መዓልቲ ውሑድ ምንባብ ማለትዮ ። ካብ ብዙሕ ምዕራፍ ኣንቢብካ ምቁራጽ ፡ ውሑድ ጥቅሲ ኣንቢብካ ምቅጻል ይሓይሽ ።

አነ ፡ ከመይ ኢየ ከገብር ሕጂ ኣነ ?

አቦና ፡ ከንደይ ጌርካ ኣለኻ መጽሓፍ ቅዱስ ካብ ዘይተገብብ ?

አነ ፡ ብዙሕ ?

አቦና ፡ ኣብ መዓልቲ ሓንቲ ጥቅሲ ኣንብብ

አነ ፡ (ኩሉፍ ኣቢለ) ፡ ሓንቲ ጥራይ ደኣ ኣይወሓደን !!!

አቦና ፡ ደሓን ዝወደይ ቀጻልነት መታን ከህልዎ ሓደ ብሓደ ንጀምር ፡ እቲ ኣገዳሲ ነጥቢ ከምቲ ኣብ መጀመርታ ዝበልናዮ **ምጅማር ዘይኮነ ምቅጻል ኢዩ** ።

ንሰሙን ሓንቲ ጥቅሲ ኣብ ካልኣይ ሰሙን ክልተ ጥቅሲ ፡ ሳልሳይ ራብዓይ ሓሙሻይ ሰሙን እንዳ በልካ ቀጽል ።

ከምኡ ከትገብር ትኽእል ዶ ዝወደይ ?

አነ ፡ እዚ ደኣ ቀሊል እንድዮ ወረ ልዕሊኡ'ውን ከንብብ እኽእል ኢየ ።

አቦና ፡ ደሓን ዝወደይ ካብኡ ንላዕሊ ኣይትወስኽ ፡ ልዕሊ ክልተ ሰሙን እንተዘይ ኣንቢብካ ፡ ከም ብሓድሽ ተመሊስካ ጀምር ።

አነ ፡ ብሓንቲ ጥቅሲ ግን መንፈሰይ ከምገብ ይኽእል !! ማለተይሲ ሓንቲ ጥቅሲ ኣብ ሂወተይ ለውጢ ከተምጻለይ ተኽእል ኣይመስለንን ?!

አቦና ፡ ሓደ ንእሽተይ ህጻን ኣብ መዓልቲ ንእሽተይ እንተ ኣብሊዖም ብሂወት ከጸነሕ ይኸእል ዶ ?

አነ ፡ ንእሽተይ እንድዩ ግድን እምበር

አቦና ፡ ወለሓንቲ እንተዘይ በልዐ ኹ ከነብር ይኸእል ?

አነ ፡ ኣይኸእልን !!

አቦና ፡ ንስኻውን ኣብ መንፈሳዊ ሂወትካ ከምኡ ኢኻ ። ኣብ ምቅጻል ኸሕግዘካ ሓንቲ ብሓንቲ ኪድ ፡ ንእሽተይ ኢልካ ኣይትንግቅ ኣብ መንፈሳዊ ሂወትካ ክትነብር ኣዝዩ ዝሕግዘካ ፡ ምስ ግዜ ድማ እንዳ ዓበኻ ክትከይድ ኢኻ ። ብንእሽተይ እንተዘይዓገብካ ግን ምስ ግዜ ደኺምካ ክትመውት ኢኻ ። ሃዋርያ ጳውሎስ ኣብ ዕብ 5:12 ጸባ ደኣ እምበር ፡ ዕጹም ብልዒ ኣየድሊየኩምን እዩ ይብል ።

1ቆሮ 3:2 “ ገና ስጋውያን ስለ ዝኾንኩም ፡ ጸባ መገብኩኹም ፡ ዕጽም ብልዒ ኣይኮነን ፡ ገና ኣይከኣልኩምዎን ፡ ሕጂ እኳ ኣይትኸእልዎን ኢኹም “ ይብላና ።

አቦና ፡ ከም ህጻን ቀስ ብቀስ ዕበ ፡ ሰይጣን ብመንፈሳዊ ምንጥጣር ከም ዝቃለሰካ ዉን ኣይትዘንግዕ ኢኻ ።

አነ ፡ እንታይ ማለትዩ መንፈሳዊ ምንጥጣር ከ ?

አቦና ፡ ሰይጣን ሓንቲ መኪና ደው ምባል እንድሕር ኣቢያቶ ነዳዲ (ኣቸላተረ) ኣብዚሑ ይህባ ፡ ብምስልቻው ክቃለሰካ ተዘይከኣለ ፡ ምጽዋሩ ስጋብ ትስእን ኣዚዩ ብዙሕ ምዕራፋት ከም ተንብብ ይገብረካ እሞ ፡ ብድሕሪኡ ሰልፂካ ምንባብ ትገድፎ ።

አነ ፡ እስኪ ዝያዳ ኣብርሁላይ

አቦና ፡ ንኣብነት መጽሓፈ ምሳሌ ሰላሳን ሓደን ምዕራፋት ኢዩ ። ምዕራፍ ምሉእ ብሓደ መዓልቲ ተንብቦ እሞ ኣርባዓ መዓልታት ደቅስ ይብላካ ።

ኣብ ሓደ ዓዲ ኢዩ ፡ ሓንቲ ስድራቤት ጾም ኣርብዓ ድሕሪ ምውድኡ ንፋሲካ ዝኸውን በጊዕ ገዝኡ ። ዓቢ ወዶም ኣነ ናተይ ሰጋ ወሲደ ከበልዕየ በለ ። ኣቡኡ ከኣ ድላይካ ውሰድ ዝወደይ በሎ ፡ እቲ ጎበዝ ኣብ ጾም ስለ ዝነበረ ርብዒ ናይታ በጊዕ ወሲዱ ከበልዖ ስርሕለይ ማማ በላ “ ኣዲኡ ትቅብል ኣቢላ ፡

ኣብ ፍርጅ ከእትዎ እሞ ክትበልዕ ተደሊኻ ዓቕምኻ ኣውዒኻ ትበልዕ በለቶ ወዲ ግን ደሓን ኣብ ክልተ መዓልቲ ክውድኦ እየ ኢሉ መለሰላ ። ከምታ ዝበሎም ኣብ ክልተ መዓልቲ ርብዒ በጊዕ ፡ ንግሆ ፡ ቀትሪ ፡ ምሽት ፡ ጳዕዳ ፡ ቀይሕ ዳ በለ በሊዑ ወድኦ ፡ ኣበላልዓ ስለ ዘኸፍኦ ብርቱዕ ውጽኣት ሓመመ ፡ ምስ የዕሩኽቱ ተራኽቦ እሞ ፡ ኩነታቱ ኣሰንበዶም ፡ እቲ ቀንዲ ዓርኩ ድማ “ እንታይ ደኣ ኮንካ ዝሓመምካ ትመስል ብጣዕሚ እኮ ዓቢርካ ከይበላዕካ ዲኻ ቀኒኻ በሎ ? ንሱ ድማ “ ከመይ ማለትካ ኢዩ ? ዓርኩ ከኣ ከም ሰብካ ዝረኽብካዮ ዘይትበልዕ ! በሎ ፡ እንታይ ኮይነ ዘይበልዕ ወይስ ርብዒ በጊዕ ስለ ዝወዳእኩ ከይበላዕኩ ሰለስተ ሰሙን ከጸንሕ ኢካ ደሊኻ ኢሉ መለሰሉ ።

እዚ ጎበዝ ሰለስተ ሰሙን ከይበለዐ ከጸንሕ ይኽእል ?!

አነ ፡ ክኸውን ኣይክእልንዮ ፡ ወላ ብዕራይ ምሉእ ይብላዕ ሰለስተ መዓልቲ ከይበለዐ ከማን ከጸንሕ ኣይክእልንዮ ።

አቦና ፡ ንሰኻውን ቀጸሊ ደኣምበር ንግዚኡ ጥራሕ ኣብዚሕካ ወንጌል ኣይተንብብ ፡ ወላ ንምንታይ ፈተነ ዘይበዝሐካ ንምንታይ ኣዕቅልኻ ዘይጸበካ ንምንታይ ዘይስልቸወካ መጽሓፍ ቅዱስ ግድን መዓልታዊ ኢዩ ዘድልየካ ።

አነ ፡ ሓንሳብ ሓንሳብ መጽሓፍ ቅዱስ ምንባብ ዘጽልኣኒ እዋን ኣሎ ኣብ ከምዚ ኩነታት እንታይ ክግብር እኽእል ኣቦና ?

አቦና ፡ ንሓንቲ ጥቅሲ ብዝከኣለካ መጠን ከተንብብ ንኩበስኻ ኣገድዳ ፡ ኣብ ደረጃታት ጸሎት ግዴታ ዝብል ትምህርቲ ኣሎ ። ምስ በጻሕናዮ ክንሪኦ ኢና ፡ ነገሩ ግን ከምቲ ጎይታና ኢየሱስ ክርስቶስ ዝበሎ “ መንግስተ ኣምላኽ ብሓይሊ ኢያ ዝብሎ ኢዩ ። መጽሓፍ ቅዱስ ከተንብብ ከለኻ ዝወደይ ፡ ሓደ ድሕሪ ሓደ ስምዒትካ ስጋብ ዝልወጥ ነዛ ሓጥያት ዝለመደት ነፍሲ ኣገድዳ ። ኣብነት ክኾነና ገለ እዋናት ኣብ መዓልታዊ ሂወትና ነብስና ክብድ ክብለና ከሎ መግቢ ምብላዕ ይኣብየና ፡ ብፍላይ እንተ ሓሚምና ብልዒ ኣይረኣየናን ኢዩ ። ክትበልዕ ስለ ዘለካ ግን ብሓይሊ ንእሽተይ ትበልዕ ካብ ሕማምኻውን ትላቀቅ ።

አነ ፡ ሓደ ሓደ እዋን ኣቦና ፡ የንብብ እሞ ምርዳእ ይኣብየኒ ?

አቦና ፡ እዚኣ እታ ካልኣይቲ ነጥቢ ንመሃራ ኢያ ፡ ቀዳማይ ነጥቢ ውሱን ጥቅሲ ፍሉጥ ጊዜ ኢልና እታ ካልኣይቲ ነጥቢ ድማ ፡

ምስትውዓል ፡ ክህበካ ፡ ምጽላይ

አነ ፡ እንታይ ኢልካ ትጽሊ ?

አቦና ፡ ቃል መጽሐፍ ቅዱስ ፺፱ኛ ኢሉ ዝተጻሕፈ መልእኸቲ እግዚአብሄር ኢዩ ። ስለዚ ንክትፈልጦን ፡ ክትርድኦን ምሕታት ።

ኦ ኣምላኽ ንሎሚ ከትብለኒ ደሊኽ ዘለኽ ኣፍልጠንን ኣረድኣንን ።

አቦና ፡ ምስትውዓል ኣዚዩ ኣገዳሲ ኢዩ ዝወደይ ፡ ኣብ ሓዲሽ ኪዳን ምስትውዓል ትብል ቃል 30 ጊዜ ተደጊማ ኣላ ማቴ 13:19 ። ቃል መንግስቲ ሰሚዑስ ዘየስተውዕል ኹሉ ፡ እቲ ኸፋኦ ይመጽእ እሞ ነቲ ኣብ ልቡ እተዘርእ ይምንጥሎ ፡ እቲ ጥቃ መገዲ እተዘርኤ እዚ እዩ ። ማለት እቲ ብዘይምስትውዓል ዘንብብ እኩይ መጺኡ ነቲ ቃል ይምንዝዖ እሞ ወለሓንቲ ከይረበሐ ይተርፍ ኣብ መንፈሳዊ ሂወቱውን ፍጹም ዕብየት የብሉን ። እቲ ዝርዳእ ግን ይብለና ትሕት ኢሉ ፡ ኣብ ወንጌል ማቴዎስ ማቴ 13:23 እቲ ኣብ ጽቡቕ ምድሪ እተዘርኤ ኸኣ ነዚ ቃል ሰሚዑስ ዜስተውዕሎ እዩ ፡ ንሱ ፍረ ይፈሪ ።

ኣነ ፡ እሞ ከመይ ጌረ ይርዳእ !!

አቦና ፡ ምስትውዓል ዝህብ እንኮ እግዚአብሄር ጥራሕ ኢዩ ፡ እቲ ጽሑፍ ከምዚ ይብል ሸዑ ነተን ጽሑፋት ኬስተውዕልዎን ፡ ኣእምሮኦም ከፈተሎም ሉቃ 24:45 ። ሃዋርያ ጳውሎስ'ውን ንጢሞቴዎስ እግዚአብሄር ብኹሉ ኣእምሮ ኺህበካ እዩ ኢሉ ይመኽሮም 2ጢሞ 2:7 ።

ኣነ ፡ ኣምላኽ ከ ከመይ ጌሩ ኢዩ ከረዳኣኒ ?

አቦና ፡ ከረዳኣካ ትሓቶ ንእግዚአብሄር እንተ ለሚንካዮ ግድንዩ ዝምልሰልካ ፡ ሕጂ ዘንብብካዮ ድሕሪ ኣዋርሕ ፡ ዓመታት ክጠቅመካ ኢዩ ፡ ካብ ዕለታት ሓደ መዓልቲ ምስቲ ኩነታት ዝተኣሳሰረ ምስ ኢጋጠመካ ዘንብብካዮ ጥቅሲ ክርድኣካን ክረድኣካን ኢዩ ። ኣብ ትንቢት

ኢሳይያስ ከምዚ ዝብል ጽሑፍ ኣሎ እቲ ኻብ ኣፈይ ዝወጽእ ቃለይ ከኣ ከምኡ ኪኸውን እዩ ፥ ነቲ ኣነ ዝደልዩ ኼስልጥ ፥ ኣብቲ ኣነ ዝልእኮ ኬቕንዕ እዩ እምበር ፥ ብኸንቱ ናባይ ኣይኪምለስን እዩ ። ንእግዚኣብሄር ግዜ የብሉን ንሱ ብግዜ ኣይዉሰንን ኢዩ ኣብኡ ሕሉፍ ፡ ህሉው ፡ መጻኢ ዝበሃል ኣይሰርሕን ኢዩ ። ኣምላኽ ተገድሶ ሕጂ ኢያ ፡ ዝለመንካዮ ክምልሰልካ ድማ ቅሩብ ኢዩ ፥ መልሱ ግን ኣብቲ ምዱብ ግዚኡ ኢና ነስተማቅሮ ።

ኣብ ዓዲ ጥልያን ኣብ ምስራቕ ባንክ ኣዚዩ ረቂቕ ጥበብ ዝጥቀም ማፍያ ሰብ ነበረ ፥ ከም ልማዱ ቅድሚ ባንክ ምዕጻው ብዓስርተ ደቂቕ ኣቢሉ ናብቲ ባንክ ክሰርቅ ኣተወ ናብቲ ተሓዝ ገንዘብ ከይዱ ፥ ሽጉጡ ኣውጺኡ ስማዕ ! ንስኻ እክለ እክለ ሰበይትኻ እክሊት እክለ ትበሃል ደቅኻ ኸኣ እክለ እክለ ይበሃሉ ዝኻኻ ኣብ ከምዚ ቦታ ጎደና እኸለ ይበሃል ። ኩሉ እዚ ሰልዲ ምሳኻ ዘሎ ኣብዚ ቦርሳ ኣቀምጦ እንተ ዘይኮይኑ ንስኻ ጥራይ ዘይኮንካ ብሙልኦም ሰድራኻ ሓዊሰ ከሕርረኩም ኢየ ሰሚዕካ ኣለኻ !! እቲ ተሓዝ ገንዘብ ኣዝዩ ሰንበደ ብልቡ ስለ ዝፈርህ ከምዚ በለ እዞም ማፍያ ንሕስያ ትበሃል የብሎምን ሰልዲ ሂብ ኣነ ክእስር ይሓይሽ ካብ ብምሉኦም ሰድራቤተይ ዝሞቱ ኢሉ ኩሉ ገንዘብ ሃቦ ። እቲ ሰራቂ ድሕሪ ዓሰርተ ደቂቕ ድላይካ ግበር ተደለኻ ኡይ በል ፖሊስ ጸውዕ ቅድሚኡ እንተ ደዊልካ ግን ነጊረካ ኣለኹ ሰድራኻ ከጥፍኦም ኢየ ተረዲእካ ኣሎ !! ኢሉ ኣፈራረሆ ። ካብቲ ባንክ ወጺኡ ታክሲ ተሰቂሉ ናብ መደበር ባቡር ኣምረሐ ፥ ካብ ዓዲ ጥልያን ናብ ፈረንሳ ትወስድ ባቡር ምስ ተሰቅለ ።

እታ ባቡር ኣብ ምብጋሳ ስለ ዝነበረት ሓደ ካብቶም ኣብታ ባቡር ዝነበሩ ፎቶሪኖታት “ ማዕጾ ዕጸዎ ክንብገስ ኢና “ ክብሎ ከሎ እቲ ሰራቂ ሰመዖ ፡ ፎቶሪኖታት ዕላሎም እንዳ ቀጸሉ ፡ እቲ ሰራቂ ግን “

ማዕጾ ዕጾዎ . . . ማዕጾ ዕጾዎ . . . ዝብል ቃል ናይቶም ፎቶጋፍታት ኣብ ርእሱ እንዳ መጻ ኣናወጾ ። ደሓር ጽንሕ ኢሉ ምስ ነብሱ እንታይ ማለትዮ ማዕጾ ዕጾዎ ? ቢቃ ቢቃ ፈረንሳ ወይ ስዊዘርላንድ ከይደ ምስቶም ዝተረፉ የዕሩኸተይ ክራኹብ ኢየ . . . ኢሉ ይሓስብ እሞ ደሓር ከኣ ጽንሕ ኢሉ ከኣ ከመይ ኢልካ ምሉእ ዕድሜኻ ተሓቢእካ ከትነብር ኢኻ ዝብል ሓሳብ ከኣ ቦቲ ሓደ ሸነኽ ክከራኸር ጀመረ ።

ማዕጾ ዕጾዎ ማዕጾ ዕጾዎ ዳበርትዐት መጻት እዛ ቃል ቅድሚ ሕጂ ኣበይ ኢየሰሚዐያ እዋይይይይ መባእታ ክፍሊ እንዳ ተመሃርኩ ኣብ መጽሓፍ ቅዱስ ዘንበብክዋ እንድያ ፡ ዛንታ ናይተን ሓሙሽተ ለባማትን ዓያኹን ደናግል ፡ ጎይታ ኢየሱስ ክርስቶስ ምስ መጻ “ ማዕጾ ተዓጽወ ዝብል ። ክርስቶስ ሕጂ እንተ ዝመጽእሲ ኣበይ ምኹነ ኔሩ ቦታይ ፡ ኣንታ እቲ ቅድም ቤት ትምህርቲ ሰንበት ክመላለስ ከለኹስ ጥንቁቅ ኢየ ኔረ ፡ እንታይዮ ረኺበኒ ሕጂ ግን ከምዚ ኮይነ ?! ምስ ነብሱ ክመራመር ጀመረ ። ማዕጾ ከይተዓጽወ ከሎ ግድን ክምለስ ኣለኒ ኢሉ ክናሳሕ ወሰነ ፡ ካብታ ባቡር ወሪዱ ከይደንገየ ናብ መደበር ፖሊስ ከይዱ ኢዱ ሃበ ፡ እዚ ፍጻመ ክሳብ ለይቲ ሎሚ ንፖሊይስ ጣልያን ካብቲ ኣደናቂ ፍጻመ ኮይኑ ይነብር ኣሎ ።

ዕጾዎ ማዕጾ ትብል ቃል ሂወት ሰራቂ ቀይራ ፡ ዝወደይ ንስኻውን ቃል ኣምላኽ ክተንብብ ከለኻ ብርድኢት ኣንብቦ ካብ ኣምላኽ ንላዕሊ ጽቡቕ ጌሩ ዘረድእ ወለ ሓደ የለን ንስኻ ጥራይ ጸሎት ግበር ለምኖ ።

ቃል ኣምላኽ ከየስለጠ ኣይተርፍን ኢየ ፡ ወላ ድሕሪ ክልተ ዓመት ይረዳኣካ ትረብሕ እምበር ኣይትኸስርን ኢኻ ። ሓንቲ ክትርስዓ ዘይግበኣካ ግን መጽሓፍ ቅዱስ ቅድሚ ምንባብካ ኣ ኣምላኽ ሎሚ ክትብለኒ ዝደለኻ ኣረድኣኒ ኢልካ ምስትውዓል ክህበካ ጸሎት ግበር ።

አነ ፡ ብርግጽ አቦና ካብ ብዘይርድኢት ኣንቢበ ደሓር ዝስልኸውኒ ፡ ምስትውዓል ክህበኒ ክጽሊ ይሓይሽ ።

እታ ሳልሳይቲ ነጥቢ ኹ እንታይ ኢያ ?

አቦና ፡ ቀዳመይቲ ፍሉጥ ግዜን ውሱን ጥቅሲ (ምንባብ)

ካልኣይቲ ምስትውዓል ክህበካ ምጽላይ

ሳልሳይቲ ድማ ሰለስተ ነገራት ኮይነን ብግብሪ ኢየን

ምንባብ ፡ ምወሳእ ፡ ምጽላይ

አነ ፡ ከመይ ማለት'ዩ ምንባብ ፡ ምወሳእ ፡ ምጽላይ ?!

አቦና ፡ ምንባብ ማለት ዘንባብናዮ ቃል ኣምላኽ ብተግባር ትነብሮ ንትእዛዛቱ ምፍጻም ማለት'ዩ ። ከምቲ ጎይታና ኢየሱስ ክርስቶስ ኣብ ዮሃ.6:63 ዝበሎ እዘን ኣነ ዝነገርኩኹም ቃላት ፡ መንፈስ እየን ህይወትውን እየን ፡ ሃዋርያ ያእቆብ ውን ገበርቲ ቻል ኩኑ ፡ ርእሰኹም እናጠበርኩም ሰማዕቲ ጥራይ ኣይትኹኑ ይብለና ፡ ምእዙዝ ውላድ ዘረባ ወላዲኡ ሰሚዑ ይፍጽሞ ኢዩ ፡ ወላ ይበርትዓዮ ኣቡኡ ዝበሎ ቻል ንጥቅሙን ንጽብቁን ምዃኑ ኣሚኑ ስጋብ ዝገብሮ ይጽዕር ።

ኣንቢቡ ዘይፍጽሞ ሰብ ግን መግቢ በሊው ነቲ ዝበልዎ ዘምልሶ ኢዩ ዝመስል ። ዝወደይ ዘዝበልዎ መግቢ ዘምልሶ ሰብ ካብቲ መግቢ እንታይ ይጥቀም ኢልካ ትሓስብ ?

አነ ፡ ወለሓንቲ ፡ ካልእ ኣብነት እንተትደግሙኒ ዉን ጽብቕ ኔሩ

አቦና ፡ ንኣብነት ሓደ መንእሰይ “ ሕማቕ ቻል ካብ ኣፍኩም ኣይውጸእ “ ዝብል ጥቅሲ የንብብ ፡ ኣንቢቡ ካብ ገዝኡ ምስ ወጸ ግን ካብ ልሳኑ

ከወጽአ ዘይግብአ አጸያፊ ቻል እንድሕር ዝዛረብ ኮይኑ መጽሓፍ ቅዱስ ምንባብ ወላላንቲ ኣይጠቅሞንዮ ። እዚ መንእሰይ ዝበልዐ በሊዑ ይጠቅሞዶ ትብል ?

አነ ፡ ወላላንቲ ኣይጠቅሞን ኢዩ ። ሓቂ ትሓይሽ ረዚን ኣብነት ኢኹም ነጊርኩምኒ ።

አቦና ፡ ቻል ኣምላኽ ዘንብብን ዝፈልጥን ሰብ ኣንጻር ሕጊ ኣምላኽ ክገብር ከሎ ፡ ኣዝዩ ዘተሓሳስብ ኢዩ ። ልክዕ ከምቲ ሓደ መንእሰይ ኣቡኡ ከተግብሮ ዝሃበ ሕድሪ ሕራይ ኢሉ ሰሚዑ ከብቅዕ ተመሊሱ ግን ኣንጻር ኣቡኡ ዝሰርሕ ሰብዮ ።

አነ ፡ እዚ ከምዝሰ ብሓቂ ነብኡ ክሕርቅ ኢሉ ዝተበገሰ ኮይኑ ይስመዓካ ፡ ግን እዚ ሰብ'ዚ ቻል ኣምላኽ ንምትግባር ሓይሊ እንተሰኣነኽ ?

አቦና ፡ ንቻል ኣምላኽ ከፍርስ ኢሉ ስጋብ ካብ ልቡ ዘይተበገሰ ጽቡቕ ምልክት ኢዩ ፡ ብድኽመቱ ንሕጊ እግዚኣብሄር እንተ ዘይፈጸመ እኳ ተጋጊዖ ኢሉ ክምለስ ግን ይግብኦ ። ቀስ ብቀስ ከኣ እንዳሓየለ ከምቲ ኣምላኽ ዝሓሰበ ሰብ ከነታት ይኹን ነገራት ናብ ዘይጥብሮ ደረጃ ይበጽሕ ።

አነ ፡ ንቻል ኣምላኽ ክነብሮ ከመይ ጌሩ ይከኣል ፡ ሰይጣን እንዳተቃለሰኒ ?

አቦና ፡ ቀዳማይ ደረጃ ተሰሪዑ ዝመጽእ ድልየት ኢዩ ፡ ንሕጊ ኣምላኽ ክትፍጽሞ ምድላይ ። ካልኣይ ነገር በይንኻ ፈተና ክትወጽ ከምዘይትኽእል ምፍላጥ ፡ ሳልሳይ ነጥቢ ድማ ኣብ ሓጢአትን መንፈሳዊ ድኽመትን እንተ ወዲቅካ ተስፋ ዘይመቅራጽ ። ተንሲእካ

ብዘይ ምኽንያት ምንሳሕ ፡ ምሉእ ምሕረት ከም ዝግበረልካ ምእማን ፡ ከም ብሓድሽ ምጅማር ኢዩ ።

ኣነ ፡ ግን ከቢድ ቻል ኣምላኽ ኣሎ ኣበና ንኣብነት “ ጸላእትኹም ኣፍቅሩ ዝጸረፍኹም መርቁ “ ዝብሉ ከመይ ጌረ ኢየ ከተግበሮ ፡ ማለትሲ ሓደ ሰብ በዲለኒ ንውድቀታይ ዝተመነየ ሰብሲ እንድዲ ከቢድ ኢዩ ?

ኣበና ፡ ብዛዕባ ሕድገት ብሰፊሑ ኣብቲ “ ኣብ ይቅረታ ዘሎ ሰላም “ ዝብል ኣርእስተና ከንዛተየሉ ኢና ። ከም መጀመርያ ግን ሕጊ እግዚኣብሄር ከተተግበሮ ዘይትኽእል ድኹም ምዃንካ እመን ፡ ብድሕሪኡ ጸጋ ጎይታና ክርስቶስ ከወሃበካ ጸሎት ግበር ። ብተደጋጋሚ “ ጸላእትኹም ኣፍቅሩ ዝጸረፍኹም መርቁ “ ትብል ቃል ኣብ ጸሎትካ ከምዚ እንዳ በልካውን ጸሊ “ ኦ ኣምላኽ ኣነ ድኹም ኢየሞ ቻልካ ከፍጽሞ ደግፈኒ ። ምስ ግዜ ዓቕልኻ ምጽባብ ፡ ሓሳብ ዘይቅበል ስምዒት ፡ እንዳ ጎደሉ ከከዱ ኢዮም ። ድሕሪዚ ድማ እቲ ናይ ኣሉታዊ ስምዒት ብፍቅሪ እንዳ ተተከእ ከኸይድ ኢዩ ።

ኣነ ፡ ኣበና !! ማዕረ ከንድዚ ክቀልል ይኽእል ?

ኣበና ፡ ልክዕ ኣብቲ መጀመርታ ከቢድዮ ንስኻ ጥራይ ግዱስን ተስፋን ይሃሉኻ ። ምስ ጊዜ ባህሪኻ እንዳተቀየረ ከመጽእዮ ፡ እኩይ ሓሳብ ከመጸካ ከሎ ቻል ኣምላኽ ከትደጋግም ጸዓር ፡ ከምቲ ኣባ መቐር ዝበሎ ንኣምላኽ ምእዛዝ ትረኽበሉ ሓይሊ ካብ ኣምላክ ኢዩ ።

ኣነ ፡ ከመይ ማለት ኢዩ ?

ኣበና ፡ ትእዛዝ ኣምላኽ ጌርካ ጥራይ ንዲያብሎስ እንተ ተቃሊስካዮ ሓይሊ ረኺብካ ከትስዕሮ ኢኻ ። ሰይጣን ንጎይታና ኢየሱስ ክርስቶስ ከቃለሶ ከሎ ፡ ብትእዛዝ እግዚኣብሄር ጌሩ ንትእዛዝ እግዚኣብሄር

ከፍርሶ ፈቲኑ ኢየሱስ ክርስቶስ ዉን ጽሑፍ ኢዩ እንዳበለ ስዲርዎ ።
ንስኻውን ከምኡ ግበር ንኣብነት ሰይጣን ኣብ ልዕሊ ካልኣት ክትፈርድ
ይደፋፋኣካ እንተልዩ ኣይትፍረዱ ከይትፍረዱ በሎ ፡ ናብ ርኹስ ነገራት
ክትጥመት ይፈታትነካ እንተሃሊዩ ድማ ናብ ጽድቂ ዘጠምት መዝሙር
ዘምር ።

ከምኡ እንዳበልካ ንፈተና ዲያብሎስ ብቻል ኣምላኽ ስጋብ መወዳእታ
ተቃለሶ ።

ኣነ ፡ ሕራይ እዚ ኹሉ ብዛዕባ ምምባር ኢዩ ። ምውሳኔ ክንበል ከለና
ኽ ከመይ ማለትዮ ?

ኣቦና ፡ ምንባር ማለት ትእዛዝ ኣምላኽ ኣብ ሂወትካ ምትግባር ኢልና ፡
ምውሳኔ ድማ ኣብቲ ተንብቦ ዘለኻ ቻል ኣምላኽ ነብሰኻ ኣብ ውሽጢ
እቲ ዛንታ ምእታው ማለት ኢዩ ።

ኣነ ፡ ከመይ ማለት ኣይትረድኣንን ኣቦና ?

ኣቦና ፡ መንፈሳዊ ፊልምታት

ከመይ ኢሎም ከም ዝዋስኡ ተዓዚብካዮም ኣለካ ?

ኣነ ፡ እወ ሓደ ጠባይ ወሲዶም ይዋስኡ ።

መጽሓፍ ቅዱስ
ዝፈልጡ ሰባት
ሓቀኛ ጸሎት
ክጽልዩ ኣዝዩ ኢዩ
ዝቀሎም

ኣቦና ፡ ንስኻውን ከምኡ ካብቲ ተንብቦ ዘለካ ኣብ ቦታኡም ብምእታው
ኣነ እንተዝኸውንሲ እንታይ ወይ ከመይ ምገበርኩ ኢልካ ሕሰብ ።

ዛንታ ዘኬዎስ ንኣብነት ነብሰኻ ኣብ ቦታ ዘኬዎስ የእትዋ ፡ ኣብታ ገረብ
ምስ ደዮብካ ጎይታ ኢየሱስ ክርስቶስ ብትሕቲ እታ ገረብ እንዳ ሓለፈ
ናባኻ ጥምት ኣቢሉ “ ውረድ ፍትወይ ፡ ሎሚ ኣብ ገዛኻ ምስኻ ኮፍ
ኢሊ ከዕልል ኢዩ “ እንተ ዝብለካስ ወይ’ውን ኣብ መደቀሲካ መጺኡ
እንታይ ኢኻ ትደሊ ፍትወይ እንተዝብለካስ እንታይ ምበልካዮ ?

መጽዮ አሎ ንበሎ ሕጂ እስከ የዕልሎ እንታይ ምበልካዮ !

አነ ፡ እንታይ ኢየሞ ከብሎ ?

አቦና ፡ ንኣብነት ጎይታ ክርስቶስ ኣብ ቤተይ ምህላውካ ኣዚየ ሕጉስ ኢየ ነብሰይ ክኣምኖ ኣይከኣለን ፡ ጎይታይ ሓጢአተይ ውድቀተይ ከይራኣካ ንዓይ ብምፍቃርካ ኣዚየ ኢየ ዘመስግነካ ። ሓቂ ትሓይሽ ሓጢአተይ ብዘየገድስ ከም ተፍቅረኒ ይኣምን ኢየ ፡ ከምቲ ንዘኬዎስ ዝቀየርካዮ ቀይረኒ ከምቲ ካብ ፍቅሪ ገንዘብ ነጻ ዘውጻካዮ ነዓይውን ካብ ኩሉ ክፉእ ሓጢአተይን ሕማቕ ልምደይን ነጻ ግበረኒ ፡ ንስኻ ፈቃርን ጥዑምን ኣምላኽ ኢኻ ። ካብ ኩሉ ሓጢአተይ ኣንጽሃኒ ፡ ንዘኬዎስ ሓዲግካሉ ኢኻ እም ነዓይውን ሕደገለይ ፡ ካብ ኩሉ ሓጢአተይን በደለይን ከም ዝሓደግካለይ ክኣምንሲ እምነት ሃበኒ ። ብዘይ ብኣኻ ሰብ የብለይን ፡ ኣነ ዘይኮንኩ ንስኻ መጺኻኒ ምሳይ ኩን ፍጹም ኣይትግደፈኒ ጎይታይ ኢየሱስ ክርስቶስ ።

አቦና ፡ ሕጂ ከኣ ንስኻ በል

አነ ፡ ኣዚየ ደስ ዘብል ኣገባብ ኢየ ብሓቂ ፡ እዘን ክልተ ደቃይቅ ኣብ ሂወተይ እተን ዘሐጎሳኒ ኢየን ኔረን ከተቋርጹ ኣይደለኹን ኔረ ፡ ካልእ ዛንታ ክፍትን ዶ ኣቦና ?!

አቦና ፡ ዛንታ ናይቲ ኣብ ኣፍደገ ቤት ሳይዳ ዝነበረ ዕዉር ሰብኣይ ውሰድ ፡ ክርስቶስ ከሕውዮ ደልዩ ይጭድር ኢየ ዝነበረ ። እስከ ንስኻ ኣብ ቦታኡ ኣቲኻ ዓው ኢልካ ትልምኖ ከም ዘለኻ ጌርካ ብሓቂ ተዋሳእ (ዓው ማለታይ ብውሽጠኻ) ኩሎም ሰባት ጸሊኡምኻ ክርስቶስ ግን እንታይ ከገብረልካ ደሊኻ ንገረኒ ከገብረልካ እጽበየካ ኣለኹ ይብለካ ኣሎ ምስጢርካ ኣካፍሎ ። ኦ ጎይታይ ምርኣይ እርኢ ኢየ ግን መንፈሳዊ ምርኣይ ክርኢ ድሌትካን ትእዛዝካን ክርኢ ሓግዘኒ ኢልካ የዕልሎ !

አነ ፡ ሕራይ ጽቡቕ ከጅምር ኢየ

አነ (ብውሽጠይ) ፥ አ ጎይታ ክርስቶስ ናይ ስጋ ዝሪኤሉ ዓይነ እኳ እንተ ሃለወነ ፥ መንፈሳዊ ዓይነ ክህልወኒ ይደሊ ኣለኹ ፥ ፍቃድካ ኣብ ሂወተይ ፈሊጠ ከተግብሮ ዓይነይ ክፈተለይ ። ከምቲ ብሓጢኣትን እኩይ ነገራት እንዳ ጠመታ ዝዓወራ ዘይኮናስ ከምተን ዝፈጠርካይን መጀመርታ ጽቡቓት የዲንቲ ክህልዋኒ እደሊ ኣለኹ ። እዘን ሒዘየን ዘለኹ ኣዲንቲ ሓጢኣት ጥራይ ኢየን ዘርእያኒ ዘለዋ ፡ ዓይነይ ነቶም ዘጋግየኒ ሰባት ሪካ ከይትፈርዶም ንጹህ ዓይነ ሃበኒ ። ጎይታይ ክርስቶስ ክፋእ ነገር ንዓይነይ ከይደፍኖ ከየርከሶ ኣይትግደፈኒ ፥ ኢድካ ኣብ ዓይነይ ኣንብረለይ ፡ ሽዑ ከነጽሁን ናትካ ክኹኑ ኢዮም ። ኣነ ፈቲነ ተሓሊልኒ ኢዩ ኢድካ ምትንካይ ግን የንጽህ'ዩ ፡ ጎይታይ ከምቲ ነቲ ዕዉር ሰብኣይ ክርኢ ዘፍቀድካሉ ነዓይውን ንጹህ ምርኣይ ክርእይ ክእለት ሃበኒ ። ኣሜን (ወዲአ ኣቦና)

አቦና ፥ ኣብ መጽሓፍ ቅዱስ ዘንበብካዮ ዛንታ ንስኻ ኣብኡ ኣቲኻ ተዋሳእ ፥ እቲ ኣብኡ ዘሎ ቻላት ብሓቂ ክስመዓካ ምስ ጀመረ ነብስኻ ክትሑጎስ ኢያ ። ሓቂ ከካፍለካ ዝወደይ መጽሓፍ ቅዱስ ከም ሓደ ተራ ታሪኽ ወይ ልብወለዳዊ ዛንታ ጌርና ጥራይ እንተኣንቢብናዮ ኣብቲ መጀመርታ ጥዑም ክኸውን ኢዩ ኣብ መበል ካልኣይ ግዜ እቲ ፍጻሜታት ክትፈልጦ ኢኻ ፥ ኣብ መበል ሳልሳይ ግዜ ሽዑ ክስልኸወካ ኢዩ ።

አነ ፥ መጽሓፍ ቅዱስ ከንብብ ከለኹ ዝስልኸወንስ ከም ሓደ ተራ ነገር ስለ ዝወስዶ ዝነበርኩ ኢዩ ።

አቦና ፥ ልክዕ ከምኡ ኢዩ ዝወደይ ፥ ንኣብነት ሓደ ሰብ ዝድገም ዘሎ ጸወታ ኩዕሶ እግሪ እንድሕር ይርኢ ኣሎ ፥ ውጽኢቲ ስለ ዝፈልጦ ተሃንጢዩ ኣይከታተሎንዮ ፥ ወይውን ፊልም ዝከታተል ሰብ ንመጀመርያ ጊዜ ክከታተላ እንከሎ ደስ ኢልዎ ክከታተላ ኢዩ ፥ ካልኣይ ግዜ ምስ ደገማ ግን እቲ ሓጎስ ይጎድል ፥ ካብኡ ንንጹው ካልእ ሓድሽ ኢዩ ክደሊ ። ቻል መጽሓፍ ቅዱስ ድማ ከምኡ ከምናትካ ፍጻሜ ናትካ

ታሪኽ ጌርካ ናብ ሂወት እንተዘይለዊጥካዮ ኣብቲ ፍጻሜታት ነብስኻ የእቲኻ እንተ ዘይተዋሲእካሉ ምስ ግዜ ከስልቸወካ ኢዩ ።

አነ ፡ ገሊኡ ክፋል መጽሓፍ ቅዱስ ዛንታ ዘይብሉ ኣሎ ንኣብነት መልእኽታትን ጳውሎስን ገለ ካብ ብሉይ ኪዳን መጽሓፍን ። ከምዚ ክረከብ ከለኹ ኽ እንታይ ክገብር ኣለኒ ኣቦና ?

አቦና ፡ እዚላ ሳልሳይቲ ነጥቢ ኢያ ። ስጋብ ሕጂ ከመይ ጌርና ንገብሮ ፡ ከመይ ጌርና ንዋሳእ ኢና ዘለና ፡ ሳልሳይትን ናይ መወዳእታ ነጥቢ ድማ ምጽላይ ኢዩ ።

አነ ፡ ከመይ ማለት ኢዩ ምጽላይ ?

አቦና ፡ ኣብቲ ዛንታ ዘይትረኽበሉ ክፋል መጽሓፍ ቅዱስ ቃል ኪዳን ክትረከብ ኢኻ ፡ እዚ ቃል ኪዳን እምበኣር ናብ ጸሎት ቀይርካ ተጠቀመሉ ። ቃል ኪዳን እግዚአብሄር ንኣቦና ኣብራሃም ነቢይ ኢሳይያስ ሃዋርያ ጴጥሮስ ጳውሎስን ጥራይ ኢሉ ኣይኮነን ተጻሒፉ ንኹላትና ኢዩ ተጻሒፉ ። ኣብ ግብ 2:38 እቲ ተስፋ ንኣኻትኩምን ንደቅኹምን ነቶም ኣብ ርሑቅ ዘለዉ ኹሎም እግዚአብሄር ኣምላኽና ዚጽውዖም ዘበሉን እዩ እተዋህበ ይብል ። እዚ ቃል ኪዳን እዚ ንዓቶም ጥራይ እንተዝነበር ኔሩ ነብስና ክንወቅስ ጥራይ ምነበርና ኔርና !!! ስለዚ ኢዮም ከኣ ብዙሓት ሰባት ንቅዱሳን ኣቦታትና ደኣ በረኽቱ እንድዩ ኣብዚሒሉሎ ንሕና ግን በየን ገጽና ክንቀርቦም ዝብሉ ። በዚ ኣበሃህላ መሰረት እዚ መጽሓፍ ቅዱስ ካብ ክንዲ ምንጪ ሓጎስ ምንጪ ሓዘን ምተባህለ ።

አነ ፡ እዚ ኹሉ ቃል ኪዳን ናይ ቅዱሳን ኣቦታትን ፡ ነብያትን ፡ ሃዋርያትን ንዓናውን ይምልከተና ኢዩ ማለት ዲዩ ?!

አቦና ፡ እወ ዝወደይ ንኹላትና ይምልከተና ኢዩ ፡ ቃል ኪዳን እግዚአብሄር ኣብ ደቁ ኣፈላላይ ዝበሃል የለን ። ሓደ መሰረታዊ ነገር

ከነግረካ እንድሕር እዚ ቃል ኪዳን እዚ ብግቡእ ኣብ ጸሎት ፈጺምካዮ ኣብ ሂወትካ ብዙሕ ለውጢ ክትርኢ ኢኻ ።

ኣነ ፥ ከመይ ማለት ኢዩ ?

ኣቦና ፥ ሓይሊ መጽሓፍ ቅዱስ ምስጢሩ ናብ ጸሎት ምስ ትቅይሮ ኢዩ ፥ ሓይሊ ጸሎት ድማ ምስጢሩ ካብ መጽሓፍ ቅዱስ ክትጥቀም ከለኻ ኢዩ ።

ኣነ ፥ እስከ ኣብነት ሃቡኒ ኣቦና ?

ኣቦና ፥ ንኣብነት ኣብ ኢሳ 43፡1 ከምዚ ይብል ተበጅየካ እየ እሞ ፥ ኣይትፍራህ ፥ ብስምካ ጸዋዕኩኻ ፥ ንስኻ ናተይ ኢኻ ። እዚ ቃል ኪዳን እዚ ንነብይ ኢሳይያስ ጥራይ ኣይኮነን ንኩሉ ናብ ኣምላክ ኣሚኑ ዝጽልይ ኢዩ ።

ኣነ ፥ ከመይ ጌረ ክጽሊየሉ እኽእል ?

ኣቦና ፥ ኦ ኣምላኽ መጻእየይ የፍራሃኒ ፥ ዘይፈልጦ ነገራት የፍሩሁኒ ፥ ኦ ኣምላኽ ኣብ ልቦይ ሰላም ኣንብረለይ ፥ ንኹሉ ድኽመተይ ከም ዝተበጀኻለይን መሓርካንን ክኣምን እምነት ወስኽኒ ፥ ከም ትግደሰለይ ክኣምን እምነት ሃበኒ ፥ ንዓለምን ፍትወታን ዘይኮነስ ንዓኻ ኢለ ክነብር ደግፈኒ ፥ ኣምላኽይ ንምንታይ ግን ፍትወት ዓለም ኣብ ውሽጠይ እንዳ ኣተወ ሱቕ ኢልካ ትርእየኒ ?! ንምንታይ ግን ፍትወት ስጋ እንዳ ሕመቀኒ ስቕ ኢልካ ትዕዘበኒ ?! ኣምላኽይ ኣነ እንተገደፍኩኻ ንስኻ ኣይትግደፈኒ ዳግማይ ናባኻ ምለሰኒ ፥ ኣነ ናትካ ኢየ ንስኻ ኢኻ ናይ ምሉእ ዕድመይ ተሓታቲ ንስካ ክርስቶስ ጎይታይ ኢኻ ። ኣሜን !!

ኣነ ፥ ዓሚቕ ቃል ብሓቂ ተስፋ ዘስንቕ ጸሎት ። ብካልእ ቃል ኪዳን ከትደግሙለይ ትኽእሉ ዶ መታን ክመሃር ?

አቦና ፡ ይከአል'ዩ ኣብ ወንጌል ዮሃንስ ከምዚ ይብል እተን ኣባጊዔይ ድምጺይ ይሰምዓ ፡ ኣነ ኸኣ የላልየን ፡ ንሳተን'ውን ይስዕባኒ ። ኣነ ኸኣ ሂወት ዘልኣለም እህበን ፡ ንዘልኣለም ድማ ኣይጠፍኣን እየን ፡ ካብ ኢዲይ ዚምንዝዐን ሓደ እኳ የልቦን ዮሃ 10 ፡ 27-28 ።

ከንጽሊ ከለና ኦ ጎይታ ኢየሱስ ክርስቶስ ካብተን ኣባጊዕካ ኢየ እም እምነት ወስኸኒ ፡ ሓጢአተይ ብዙሕ ስለ ዝኾነ ሰይጣን ከምዘይተፍቅረኒ ከእምነኒ ይጽዕር ኣሎ ፡ ድምጽኻ ሰሚዑ ክስዕበካ እምበር ንፍትወት ልበይ ክኸተል ኣይደልን ኢየ ፡ ካብኻ እንተ ርሒቐ ምለሰኒ ፡ ተስፋ ዘልኣለማዊ ሂወት ኣስንቐኒ ፡ ምሳይ እንተ ሃሊኻ ካብ ኢድካውን ክጨውየኒ ዝኸእል የለን ። ኣሜን !

ነፍሲ ወከፍ ቃል ኪዳን ናይ መጽሓፍ ቅዱስ ከም ባንክ ቸኽ (check) ኢዩ ፡ ናብ ጸሎት እንተቀይርካዮ ድማ ኣሸሪፍካ ትጥቐመሉ ኣለኻ ማለት'ዩ ፡ ኮፍ ኣቢልካ እንተሒዝካዮ ግን ፡ ከም ሓደ ሚልዮን ዶላር ቸኽ ወርቐት ሒዙ ከሎ ዝበልዎን ዝኸደኖን ስኢኑ ኣብ ደገ ጽርጊያ ደቂሱ ኣነ እኮ ሓደ ሚልዮን ዶላር ቸኽ ዘለኒ ሃብታም ኢየ “ ክብል ይውዕል ፡ ዝሰመዖ ሰብ ግን እም እንታይ ደኣ ድኻ ኮንካ ትነብር ኣለኻ !! ዝብልዎ ኢዩ ። ትርጉሙ ስጋብ ዘይተረድኦ ግን “ ኣነ ሃብታም ኢየ..... ኣቦይ'ኮ ንጉስ'ዩ ምሳይ ሓደ ሚልዮን ቸኽ ኣለኒ “ ክብል ይውዕል ። ዝሰመዖ ሰብ እንታይ ክብሎ ኢልካ ትሓሰብ ?!

ኣነ ፡ ጽሑል ወይ ሕሙም ኢሎም የላግጽሉ ፡ ግሊኦምውን “ እወ ከምኡ ኢኻ ትመስል ምሕረት የውርደልካ ኣቦይ ንጉስ ኢዩ ሓደ ሚልዮን ቸኽ ኣለኒ እንዳበለ ዝበልዎን ዝኸደኖን ዝስእን መደንገጽ ።

አቦና ፥ አብዚ ኢዩ ዘሎ እቲ ኣገዳሲ ነጥቢ ዝኾነ ክርስቲያን እግዚአብሔር ኣቡኡ ከምዝኾነ ዝአምን ፥ መጽሓፍ ቅዱስ የንብብ ነቲ ኣብኡ ዘሎ ቃል ኪዳን ግን ዘይአምኖን ዘይጽልየሉን እንተኾይኑ ኣብ ቀጻሊ ፍርሕን ሓዘነን ይነበር ከምቲ ከንሬኦ ዝጸናሕና ከኣ ከም ጽሑል ይቐጽር ።

ኣነ ፥ ብሓቂ ብዙሓት ክርስቲያን

ከይተረድኦም ተጸሊሎም ፡

ኣሃውን ሓደ ካብኣቶም ኢየ ። እንዳ

ኣንበብኩ ቃል ኪዳን እንተዘይረኽብኩ ኽ

እንታይ ክገብር አቦና ?

አቦና ፥ ወላ ተራ ዘረባ እንተ ረኽብካ ናብ

ጸሎት ለውጦ ፥ ንኣብነት ኣብ መልእኽቲ ሃዋርያ ጳውሎስ “ ሃዋርያ ኣገልጋሊ ኢየሱስ ክርስቶስ” ኢሉ ኢዩ ዝጅምር ፡ ስለዚ ከምዚ

ክትበል ትኽእል “ ጎይታይ ሃዋርያ

ጳውሎስ እሙን ባርያኻን ኣገልጋሊኻን

ኢዩ ኔሩ ፥ ነዓይውን ከም ናቱ

ምሉእ ዘመነይ እሙን ኣገልጋሊኻ ግበረኒ ጎይታይ ክርስቶስ ፥ መጺኻ ካብ ናይ ሓጢአት ባርነት ኣገላግለኒ

ከም እንደገና ናብ ሕቅፎኻ ምለሰኒ ፥ ንሞትን ሓጢአትን ዘይትብህጎ ክነሰኻ ፥ ንሓጥኣንን እኩያትን ክተድሕን ግን መጺኻ ፥ ኣገልጋሊኻ

ንጉስ ፥ ነቶም ዝመረጸም ሰባት ጸጋን ፍሉይ ተውህቦ ክህበም ከምዝፈተወ ፥ ናባይ መጺኹም ሰምያዊ ፍልጠት ተቀበሉ ኢሉ መልእኽቱ ጸሓፊ ፥ ንሶም ግን ኣንቢቦም ጥራይ እንተገደፍዎ ኣይጠቅሞምን ጥራይ ዘይኮነስ ሞትውን ይግብእም ኢዩ ።
ቅ. መቃርዮስ ዓቢ ናይ ኣምልኾት ፍቅሪ

ገጽ.949

እምበር አገልጋሊ ሰይጣን ከይከውን ሓልውኒ ! እንታይ ኢዩ እሞ ትርጉሙ ብስም ጥራይ ክርስቲያን ምዃን !! ፥ ብስምካ እንዳ ተጸዋዕኩ ግን ፍቃድካ ዘይገብር !! ናባይ መጺኻ ኣድሕነኒ ይብለካ ኣለኩ ፡ ንክንሳሕ ድፍኣኒ ኣነውን ክንሳሕ ኢዩ ፥ ንሃዋርያ ጳውሎስ ካብ ቀታሊ ሰብ ናብ ሰባኺ ሰብ ቀይርካዮ ንዓይ'ውን ብጸጋኻ ለውጠኒ ንስምካ ክምስክር ክሰብኽ ምሕረትካን መንግስትኻን ክነግር ለውጠኒ ።

ኣነ ፥ እዚ ኹሉ ካብ አገልጋሊ ጥራይ ?

ኣቦና ፥ እወ ዝወደይ ዝኾነ ቻል ናብ ጸሎት ክትቅይር ትኽእል ኢኻ ንስኻ ጥራይ ቀስ ብቀስ ክትጽልየሉ ትኽእል እንዳምጻኻ ጀምር ምስ ግዜ ዑምቅት ዘለዎ ጸሎት ክትጽልይ ምስ ኢየሱስ ክርስቶስ ድልዱል ዝምድና ክትፈጥር ኢኻ ። ኩሉ ጊዜ ግን “ ሓይሊ መጽሓፍ ቅዱስ ምስጢሩ ናብ ጸሎት ክቅየር ከሎ ኢዩ ፥ ሓይሊ ጸሎት ምስጢሩ ከኣ ኣብ መጽሓፍ ቅዱስ ዘሎ ጥቅሲ ምጥቃም ኢዩ “ ። ንሎሚ እምበኣር ኩሉ ሰብ ክገብር ዘይክእል ልምምድ ክንገብር ኢና ፡ ነቲ ክገብር ዝወሰነ ሰብ ግን ኣብ መንፈሳዊ ሂወቱ ርኡይ ለውጢ ክስመዖ ኢዩ ።

ኣነ ፥ እንታይ'ዩ ኣቦና ?

ኣቦና ፥ እቲ ልምምድ ጥራዝ ቐሪብካ ስሩዕ መንፈሳዊ መደብ ምድላው ኢዩ ?

ኣነ ፥ ከመይ ኢዩ ስሩዕ መንፈሳዊ መደብ ምድላው ?

ኣቦና ፥ ዝኾነ ሰብ ምስ ኣቦና ቢሾይ ካምል (ግብጻዊ ካህን ኣቦ ዝነበሩ) ዝነበረ ክልተ ልምምድ ከተግብሩ ኢዮም ዘተባብዕዎ ኔርም ፥ እታ ቀዳመይቲ ስእሊ ናይ ጎይታናን መድሓኒና ኢየሱስ ክርስቶስ ኣብ መስቀል ከሎ ፡ ኣብታ ንዘይንቆጸጸሮ ሓሳባት ምቅዳስ ገሊጽናዮ ኔርና ።

አነ ፡ ናይ በሓቂ ደስ ትብል ልምምድ'ያ አቦና አነ ባዕለይ ፈቲነያ ኔረ ዘገርም ውጽኢት'ውን ረኺበላ ፡ እታ ካልኣይቲ ኹ እንታይ ኢያ አቦና ?

አቦና ፡ ካልኣይቲ ስሩዕ መደብ ምዉጻእ ዝበልናያ ኢያ ፡ እንታይ ማለትና ኢዩ ፡ ኣብ መንፈሳዊ ሂወትና መዓልታዊ ስሩዕ መምርሒ ምኽታል ማለት ኢዩ ። ጥራዝ ኣምጺኻ መዓልታዊ ሓንቲ ጥቅሲ ንጸሎት ወይ ንምስትንታንን ከምዛ ካብ ናይ ዘኬዎስ ወሲድና ጸሎት ዝገበርካዮ ሰለስተ ነጥብታትን ወሲድካ ጽሓፍ ።

አነ ፡ እንታይን እንታይን ?

አቦና ፡ ቀዳማይ ነጥቢ ፡ ምስናድ ኣገዳሲ ፍጻሜ ኣብ መዓልቲ ሂወትካ ዝኾነ ፍሉይ እንተ ኣጋጢምካ ጸሓፎ ፡ ወላ ሓንቲ እንተ ዘየጋጠመካ ግን ናብ ከምዚ ቦታ ከይደ ብድሕሪኡ ከምዚ ሰሪሐ ተመሊሰ ኢልካ ጸሓፍ ፡ እግዚኣብሄር ቅድሚ ክልተ ዓመት ለሚንካዮ ኔርካ ሎሚ እንድሕር ሰሚዑ ሓሳብካ ከም ዘስመረልካ መዝግቦ ።

ካልኣይቲ ነጥቢ መንፈሳዊ ቃልሲ ኢዩ ።

አነ ፡ ከመይ ማለት ?

አቦና ፡ መንፈሳዊ ቃልሲ ማለት “ ኦ ኣምላኽ ካብ ሕማቕ ሓሳብ ፡ ወልፊ ፡ ምሽባር ፡ ትዕቢት ፡ ሕርቃን ዝኾነ ካልእ መንፈስካ ዝርብሽ ነገራት ኣድሕነኒ ኢልካ ኣብ መጽሓፍካ ኣስፍሮ ፡ ኣምላኽ ካብኡ ከርሕቀካ ለምኖ ።

ሳልሳይ ነጥቢ “ድሌታትካ “ ከምዚ ኢልካ ጸሓፎ ፡

ቀዳማይ መንፈሳዊ ሕቶ ፡ መንፈስ ቅዱስ ከመልካ ፡ ፍቅሪ ፡ ንጽህና ፡ ትሕትና ፡ እምነት ፡ ጥበብ ፡ ቅድስና ዝኾነ ካልእ መንፈሳዊ ነገራት ክህበካ ለምኖ ።

ካልኣይ ንዋታዊ ነገራት ሕተት ፥ ምሳኸ ኣብ ፈተናታት ኣብ ስራሕ ክኸውን ሕተት ፥ ብዛዕባ መጻኢኻ ሽግርካንውን ከምኡ ።

ኣነ ፥ እግዚአብሔር ምሽ ቅድም መንግስቱን ጽድቁን ድለዩ ኢሉ ? ንዋታዊ ነገራት ክሓትት ግቡእ ዲዩ ?

ኣቦና ፥ ሓደ መንእሰይ ዝኾነ ነገር ክደሊ ከሎ ነብኡ ዲዩ ዝሓትት ወይስ ንጎርቤቱ ?!

ኣነ ፥ ንኣቡኡ እምበር

ኣቦና ፥ እግዚአብሔር ኣቦኽ ኢዩ ዝደለኻዮ ሕተቶ ፡ ልክዕ ኢዩ ቻል እግዚአብሔር ቅድም መንግስቲ እግዚአብሔር ኢዩ ዝብል ። ኣብዚ ምድሪ ክሳብ ዝሃለና ግን ብዛዕባ ዘድልዩካ ምልማን ጌጋ ኣይኮነን ቀዳምነት ዝስራዕ ግን ክንፈልጥ የድልየና !! ኣምላኽ ኣቦኽ ስለ ዝኾነ ኩሉ ትደልዮ ከምልሰልካ ኢዩ ዝደሊ ፥ መንግስቲ ኣምላኽ ቀዳምነት ስራዕ ፥ ስጋብ'ታ ዝደቀቀት ጉዳይ ሂወትካውን ካብ ምሕታት ኣይትቆጠብ ፥ ከምኡ ስለ ዝፈቱ ልክዕ ከም ሓደ ህጻን ነቡኡ መዓልታዊ ህያብ ከምጻሉ ሃረር ኢሉ ዝጽበዮ ንስኻውን ተጸበዮ ።

ኣነ ፥ ከመይ ማለትዮ ጽቡቕ ነገር ከምጻሉ ዝጽበዮ ?

ኣቦና ፥ ልክዕ ከም ህጻን ኮንካ ከምዚ በሎ “ ሎሚ እንታይ ጥዑም ነገር ኢኻ ክትህበኒ ኣምላኺይ “ ብዓቕሊ ነቦኽ ምስ ተጸበኻዮ ሽዑ ድሌትካ ብሓጎስ ክትቅበል ኢኻ ። ብከምዚ ሂወት ቀስ ብቀስ ናብ እግዚአብሔር ክትቀርብ ኢኻ ዝያዳ ኣብ መንፈሳዊ ምስ ዓበኻ ዝያዳ ምሕዝነት ክትፈጥር ኢኻ ።

ኢየሱስ ክርስቶስ ኣብ ዮሃ 16:24 ከምዚ ይብል ክሳዕ ሕጂ ሓንቲ እኳ ብስመይ ኣይለመንኩምንን ፡ ሓጎስኩም ምሉእ ምእንቲ ኪኸውን ፥ ለምኡ ኸትረኽቡ ድማ ኢኹም “ ።

አነ ፡ እቲ ሳልሳይ ዓይነት ድሌት ከ ከመይ ዝበለ ኢዩ ኣቦና ?

አቦና ፡ ቀዳማይ መንፈሳዊ ካልኣይ ንዋታዊ ሳልሳይ ነጥቢ ድማ **ምእንቲ ካልኣት ምጽላይ** ።

አነ ፡ ኣነ ንባዕለይ ድኹም ምእንቲ ኻልኣት ክጽሊ ይከኣል ዲዩ ?

አቦና ፡ እግዚአብሔር ኣምላኽ ምእንቲ ካልኣት ምስ ጸለና ዝሰምዓና ቅዱሳን ስለ ዝኾና ወይ ልዑል መንፈሳዊነት ስለ ዘለና ኣይኮነን ስለ ዝርህርሃልናን ዝምሕረናን ኢዩ ። እግዚአብሔር ምእንቲ ካልኣት ከንጸሊ ከለና ፡ እዚ ፈቃር ወደይ ምእንቲ ሓዉ ከምዚ ጌሩ ይጽሊ !! “ ስለ ዝብለና እንዳ ተሓጎሰ ኢዩ ዝምልሰልና ፡ ከምልሰሉ ከሎ ንብጻዩ ኣፍቂሩ ኢሉ ኢዩ ዝምልሰሉ ። ዝኾነ ትፈትዎ ሰብ እንተ ረኺብካ ባዕሉ ከይበለካ ጸልየሉ ፡ ዝወደይ እዚኣ ኣብ ልብኻ ሓዛ ፡ እግዚአብሔር ንጸሎትካ ክሰምዕ ከሎ ምእንቲ ቅድስናኻ ዘይኮነስ ንብጻይካ ስለ ዘፍቀርካዮ ኢሉ ኢዩ ምኽኒያቱ ንሱ ኣምላኽ ፍቅርን ርህራሄን ኢዩ ።

ኣብ ትምህርትና ቁሩብ ንቅድሚት ምስ ሰጎምና ጸውዒት ጸሎት ዝብል ኣገዳሲ ትምህርቲ ክንርኢ ኢና ።

አነ ፡ እዚ ሓድሽ ኢዩ ንዓይ ኣቦና ፡ ኣገዳስነትን ትርጉም ጸሎትን ምሃርኩሙኒ ምእንቲ ስድራቤተይን ፡ መሓዙተይን ፈተውተይን ፡ ከጽሊ ኢዩ ፡ እቲ ኣብ ኮንቴ ዝጠፍኦ ጊዜይ ከጥቀመሉ ዓቢ ትምህርቲ ኢዩ እዚ ነዓይ ።

አቦና ፡ ዝተማሃርናዮ ሕልፍ ሕልፍ ኢልና ንርእዮ ፡

ካብ መጽሓፍ ቅዱስ ሰለስተ ኣገዳስትን ጠቀምትን ነገራት ንረክብ

አነ ፡ ዓመታዊ ቀለብ ፡ ብርሃን ፡ ኣጽዋር

አቦና ፥ መጽሐፍ ቅዱስ ከነንብብ ከለናውን ሰለስተ መሰረታውያን ነጥብታት አለዋ ቀዳማይቲ ?

አነ ፥ ውሱን ንባብ ኣብ ፉሉጥ ግዜን ሰዓትን

አቦና ፥ ካልኣይቲ ነጥቢ ?

አነ ፥ ምስትውዓል ክወሃበና ጸሎት ምግባር “ ኦ ኣምላኽ ሎሚ እንታይ ከትብለኒ ከም ዝደለኻ ኣረድኣንን ኣፍልጠንን “

አቦና ፥ ሳልሳይቲ ነጥቢ ኻ ?

አነ ፥ ምንባር ፡ ምውሳኔ ፡ ምጽላይ ። ትርጉሙን ድማ ፥ ብቃል ኪዳን እግዚኣብሄር ምንባር ፥ ነበሰይ ኣብ ቦታ ጽሑፍ እናእተኹ ምውሳኔ ፡ ዛንታ ዘይብሉ ክፋል ምስ ዝረከብ ናብ ጸሎት ምቅያር ።

አቦና ፥ ኣብ ዝመጽእ ምርኻብና ብዛዕባ “ ተደጋጋሚ ውድቀት “ ስጋብ ንጅምር ሰላም ቅነ ዝወደይ ።

እዚ ጽሑፍ ብመልክዕ PDF ንምርካብ ኣብዚ ዝስዕብ ዊብሳይት ተወከሱ

mbade2.com

ብመልክዕ ድምጺ ንምስማዕ ከኣ

Soundcloud.com/mbade2

ዋጋ መጽሓፍ 0.50 ሳንቲም ፖውንድ (ናይ ግብጺ)

ኣብዛ መጽሓፍ

እዘን ንሓድሕደን ዝተሓሓዘ ተኸታተልቲ መጻሕፍቲ ግብራውያን ኢየን ፥ እዚኣ ሳልሰይቲ ክፋል ካብተን መጽሓፍቲ ኢያ ። እታ ቀዳመይቲ ክፋል ብኸመይ እጅምር (ቀጻልነት - ኩፋት ልቢ - ምምዝዛን) ፥ ካልኣይቲ ክፋል ብኸመይ ሓሳባይ እቆጻጸር (ማይ ቡንባ ምዕጻው - እምቢ ምባል - ኣገባብ ስነ-ኣእምሮ ሓኪም) ኢየን ።

ኣብዛ ሳልሰይቲ ክፋል መጽሓፍ ቅዱስ ንምንባብ ሰለስተ መሰረታዊን ግብራውን ኣገባብ ኣሎ !

◆ ኣብ ፍሉጥ ጊዜን ውሱን ንባብን

◆ ምስትውዓል ክዋሃበና ምጽላይ

◆ ምንባር ፡ ምውሳኔ ፡ ምጽላይ

◆ ከምኡውን መንፈሳዊ ነገራት ንምሓዝ ቅልል ዝበለ ኣገባብ ክትረክብ ኢኻ ።

ክትዓቢ እንድሕር ደሊኻ እዘን ኣገባብ ተጠቀመለን ኣብ ነብስኻ ርኡይ ለውጢ እንተኣምጺኻ ድማ ክትቅጽሎ ንምሕጻን ።

እዘን ተኸታተልቲ መጽሓፍ ካብ ቤት መሓባ ፍቅሪ እግዚኣብሄር (ቤት መሓባ) በዘን ቁጽሪ ቴሌፎን ክትእዝዙ ትኽእሉ ኢኹም ።
01278348844 / 01285625314